

సంపాదకీయం

పాక్ మీద మోడీ సర్కార్ ఉగ్ర స్వరం ఏమి జరగనుంది ?

పాకిస్తాన్ మీద కేంద్రంలోని మోడీ ప్రభుత్వం ఉగ్ర రూపం చూపిస్తోంది. పాకిస్తాన్ పీఠమణుస్తామని అంటోంది. రెండు రోజుల పాటు గుజరాత్ లో మోడీ పర్యటించారు. ఈ సందర్భంగా పాక్ మీదనే విమర్శలు చేస్తూ విరుచుకుపడ్డారు పాక్ ఎయిర్ బేస్ మొత్తం కోమాలో ఉందని ఎద్దేవా చేశారు. మాతో పెట్టు కుంటే ఏమి జరుగుతుందో అదే చేసి చూపించా మని కూడా ఖండితంగా చెప్పారు. అక్కడ నుంచి బీహార్ లో రెండు రోజులు మోడీ పర్యటించారు. ఆ మీదట యూపీలో పర్యటించారు. ఎక్కడ చూసినా మోడీ స్వరంలో కఠినంగానే పాక్ మీద ఉంది. పాక్ ఉగ్ర దాడులకు తిరుగులేని జవాబు ఇచ్చామని చెప్పిన మోడీ ఆపరేషన్ సిందూర్ ఆగేది కాదని మరోసారి చెప్పారు. అది నిరంతరం సాగుతుందని అన్నారు. భారత్ స్వదేశీయ రక్షణ వ్యవస్థతోనే పాక్ మీద దాడులు చేశామని ఆయన చెప్పారు. పాక్ కి ఎలా బుద్ధి చెప్పాలో తెలుసు అని మరో వైపు హెచ్చరికలు చేశారు. ఆయన జమ్మూ అండ్ కాశ్మీర్ లో పర్యటిస్తూ పాక్ మీద తీవ్ర స్థాయిలో విరుచుకుపడ్డారు. పాక్ లో ఉగ్ర భూతం ఉందని అన్నారు. దానికి భారత్ ధీమెత్త సమాధానం చెప్పిందని ఇంకా చేయాలనుకుంటే తగిన జవాబు సిద్ధంగా ఉందని అన్నారు. ఇంకో వైపు కేంద్ర రక్షణ మంత్రి రాజ్ నాథ్ సింగ్ కూడా ఇదే విధంగా గర్జించారు. పాక్ లోని ఉగ్ర శిబిరాలను మొత్తం పాక్ నిర్మూలించాలని డిమాండ్ చేశారు. అలా చేయడం పాక్ కే మంచిదని హితవు పలికారు. పాక్ వాయు జల ఆకాశ మార్గాలలో ఏ వైపు నుంచి వచ్చినా దానికి పకడ్బందీగా జవాబు చెప్పగల సత్తా భారత్ కి ఉందని అన్నారు. పాక్ నేల నుంచే భారత్ వ్యతిరేక కార్యకలాపాలు సాగుతున్నాయని అన్నారు. ఈ విధంగా ప్రధాని సహా ఇద్దరు కీలక మంత్రులు పాక్ మీద ఒకేసారి ఒకే గొంతుతో గట్టిగా విరుచుకుపడడం తో ఏమి జరుగుతుందో అన్న చర్చ అయితే మొదలైంది. ఇంకో వైపు అఖిల పక్ష ఎంపీల బృందాలు ఇతర దేశాలలో పర్యటిస్తూ పాక్ ఉగ్రదాడుల గురించి అందరికీ వివరిస్తున్నారు. పాక్ చేస్తున్న ఆగడాల గురించి కూడా పూర్తిగా వివరిస్తున్నారు దాంతో భారత్ దౌత్యానికి ప్రపంచ దేశాల మద్దతు దక్కతోంది. అంతే కాదు పాక్ మీద భారత్ చేపట్టిన ఆపరేషన్ సిందూర్ కి కూడా మంచి మద్దతు లభిస్తోంది. ముస్లిం దేశాలు కూడా భారత్ వైపు ఉండడం కూడా భారత్ కి ఎంతో నైతిక స్థైర్యాన్ని ఇస్తోంది. ఇలా బయట గెలిచిన భారత్ మరోసారి పాక్ మీద అనూహ్యంగా విరుచుకుపడుతుందా అన్న చర్చ అయితే మొదలైంది. ట్రంప్ వల్లనే యుద్ధం ఆపేశారు అని కాంగ్రెస్ విమర్శిస్తోంది. జై హింద్ పేరుతో కాంగ్రెస్ ర్యాలీలు నిర్వహిస్తోంది. పాక్ అంతా చూస్తామని మోడీ సర్కార్ అనడం వల్లనే మద్దతు ఇచ్చామని మధ్యలో దాడులు ఆపేశారని ఆడిపోసుకుంటోంది. ఈ నేపథ్యంలో కేంద్రం కూడా తన స్వరాన్ని మార్చి పాక్ మీద తీవ్రంగానే మాట్లాడుతోంది. మరి ఇది చివరికి ఏ వైపునకు దారి తీస్తుంది అన్నది చూడాల్సి ఉంది. ఆపరేషన్ సిందూర్ ఆగదని ఒక వైపు కేంద్రం చెబుతోంది. మరో వైపు పాక్ ఆక్రమిత కాశ్మీర్ ని వెనక్కి తెస్తామని కేంద్ర మంత్రి రాజ్ నాథ్ సింగ్ అంటున్నారు. ఇవన్నీ చూస్తూంటే మరో మెరుపు దాడులకు భారత్ సర్వ సన్నద్ధం అవుతోందా అన్న చర్చ సాగుతోంది. చూడాలి మరి ఏమి జరుగుతుందో.

జూన్ 3 నుండి జరిగే గ్రామ రెవెన్యూ సదస్సుల పై సలహాలు సూచనలు చేసిన... అదనపు కలెక్టరు విజయేందర్ రెడ్డి సంబంధిత ఉన్నతాధికారులు...



జిల్లా బ్యూరో మేధుల్ మల్కాజ్గిరి (గరుడ వార్త) : మేధుల్ మల్కాజ్గిరి జిల్లా లో జూన్ 3 నుండి జరిగే గ్రామ రెవెన్యూ సదస్సుల పై డిఆర్ఓలతో కలిసి అదనపు కలెక్టరు విజయేందర్ రెడ్డి అవగాహన కార్యక్రమాన్ని నిర్వహించి రెవెన్యూ అధికారులకు, సిబ్బందికి అవసరమైన సలహాలను సూచనలను అందించారు. శనివారం నిర్వహించిన ఈ సమావేశంలో అదనపు కలెక్టరు మాట్లాడుతూ రెవెన్యూ సదస్సులు వివిధంగా నిర్వహించాలనే ప్రక్రియను వివరంగా తెలియజేశారు. రెవెన్యూ సదస్సు నిర్వహించే గ్రామంలో ఒకరోజు ముందుగానే గ్రామ ప్రజలకు తెలియజేయాలని, వారి అర్జీలతో పాటు సంబంధిత డాక్యుమెంట్ల కాపీలను అందుబాటులో ఉంచుకునేలా తెలిపాలని సూచించారు. వివిధమైన అర్జీ అనే అంశాన్ని అర్జీల ఫారంలలో నిర్దేశిత కాలమ్లలో తప్పనిసరిగా కోడ్ చేయాలన్నారు. కేటగిరిల వారిగా అంశాలను పరిశీలించి అర్జీలను వెంట వెంటనే ఆన్ లైన్ లో సమారు చేసుకోవాలన్నారు. ల్యాప్ టాప్ లు, స్టేషనరీ, ప్రింటర్లు, ట్రాగునీటిని అందుబా

టులో ఉంచుకోవాలన్నారు. రెవెన్యూ సదస్సులకు సరిపడా సిబ్బందిని కేటాయించాలన్నారు. అర్జీలలో సర్వే నంబర్లను, భూ విస్తీర్ణం, ఏ విధంగా సంక్రమించింది అనే భూ వివరాలను తప్పనిసరిగా సమారు చేయాలన్నారు. అర్జీలను ముందుగా ధర్మంలో ఉన్నదా లేదా అనే అంశాన్ని ముందుగా పరిశీలించాలన్నారు. అర్జీలకు అవసరమైన రేసీదులను దరఖాస్తుదారులకు తప్పనిసరిగా ఇవ్వాలన్నారు. అవసరమైన మేరకు నోటీసులు జారీ చేయాలని, క్షేత్రస్థాయి పరిశీలనలు చేయాలని సూచించారు. ప్రతిరోజు సాయంత్రం సదస్సులో వచ్చిన దరఖాస్తుల పై నివేదిక తప్పనిసరిగా అందించాలన్నారు. ఆక్రమణకు గురైన ప్రభుత్వ స్థలాలను కూడా గుర్తించి వాటిని ప్రభుత్వ పరమయ్యే విధంగా చర్యలు తీసుకోవాలన్నారు. రెవెన్యూ సదస్సుల నిర్వహణలో ఏదైనా సందేహంంటే ఆర్డీలను సంప్రదించాలని తెలిపారు. ఈ సమావేశంలో ఆర్డీలు ఉపేందర్ రెడ్డి, శ్యాంప్రకాష్, తహసీల్దార్లు, రెవెన్యూ సిబ్బంది తదితరులు పాల్గొన్నారు.

ప్రతిపాదనలు సిద్ధం.. నిధులే లేవు



సారంగాపూర్ : ఏటా చివరి ఆయకట్టుకు నీరందక రైతులు ఇబ్బంది పడడమే కాకుండా పంటలు ఎండిపోయి ఆర్థికంగా నష్టపోతున్నారు. సాగునీటి సమస్యల పరిష్కారానికి అధికారులు ప్రతిపాదనలు సిద్ధం చేసినా నిధుల విడుదల లేక పనులు పట్టలేక౯దం లేదు. ప్రభుత్వం నిధులు మంజూరు చేస్తే సాగునీటి సమస్య పరిష్కారం కానుంది. గోదావరిపై రెండు బ్యారేజీ(చెక్ డ్యాం)లు నిర్మిస్తే బీరపూర్ తో పాటు ధర్మపురి మండలాల రైతులకు సాగునీటి ఇబ్బంది లేకుండా ఉండనుంది. బీరపూర్ మండలంలోని రంగసాగర్ మొసళ్లమడుగు, చిన్న కొల్వాయి ప్రాంతాలను పరిశీలించారు. అనువైన ప్రాంతాలను గుర్తించి రూ.275 కోట్ల చొప్పున ప్రతిపాదనలు తయారు చేశారు. బ్యారేజీ నిర్మాణాలతో నీటి నిల్వతో పాటు గోదావరి తీరం వెంట ఉన్న ఎత్తిపోతల పథకాలకు నీటి సమస్య తొలగనుంది. ఈ ఏడాది యాసంగి పంటల ప్రారంభంలో గోదావరి ఎండిపోవడంతో ఎన్నారెన్నో నుంచి టీఎంసీ నీటిని వదలాల్సి వచ్చింది. బ్యారేజీలు నిర్మిస్తే గోదావరిలో నీటిని నిలువ చేసుకునే అవకాశం ఏర్పడుతుంది. సారంగాపూర్ చింతల చెరువులోకి ఎన్నారెన్నో నీటిని మళ్లించేందుకు ఇప్పటికే పలు మార్లు సర్వే చేపట్టి నివేదిక తయారు చేశారు. కాలువ నిర్మాణంతోపాటు, చెరువు మరమ్మత్తు, ఇతర పనులకు రూ.20 కోట్లతో అవసరమవుతాయని అధికారులు ప్రతిపాదనలు తయారు చేశారు. మండలంలోని రంగపేట ఊరకుంటకు రూ.కోటి, బీరపూర్ మండలంలోని అరగుండాల ప్రాజెక్టు 0.00 నుంచి 6.00 కి.మీ. వరకు కాలువ లైనింగ్ చేపట్టాల్సిన అవసరముంది. రూ.2.75 కోట్లు, కమ్మనూర్ రావికుంట మరమ్మత్తుకు రూ.3.50 కోట్లు మంజూరు చేస్తే ఇబ్బంది తొలగనుంది.

మరమ్మత్తు చేపడితేనే చివరికి నీరు డి53, 12ఎల్, 1ఆర్ ప్రధాన కాలువలతోపాటు ఉప కాలువ మరమ్మత్తు లేకపోవడంతో పైప్రాంతంలో నీరు వృధాగా పోయి, చివరి ఆయకట్టుకు నీరందడంలేదు. ఇందుకు రూ.1.50 కోట్లతో ప్రతిపాదనలు తయారు చేసినా నిధులు విడుదల చేయకపోవడంతో ఏటా రైతులు ఇబ్బంది పడాల్సి వస్తోంది. తూములు కూలిపోవడమే కాకుండా పట్టర్లు లేకపోవడంతో నీరంతా వృధా అవుతోంది. అంతేకాకుండా పలు కాలువలు ధ్వంసం అయినా మరమ్మత్తుకు నోచుకోవడంలేదు. ప్రస్తుతం వేసవిలో ప్రభుత్వం నిధులు మంజూరు చేస్తే మరమ్మత్తు పనులు పూర్తి చేసుకొని వర్షాకాలం పంటలకు సాగునీటి ఇబ్బంది తొలగనుంది. మూలన పడ్డ ఎత్తిపోతల పథకాలు బీరపూర్ మండలంలోని రంగసాగర్, చిత్రవేణిగూడెం, తాళ్లధర్మారం గ్రామాల్లో 1988లో రూ.15 లక్షలతో ఎత్తిపోతల పథకాలను ఏర్పాటు చేశారు. నాణ్యత పాటించకపోవడంతో ప్రారంభించిన ఏడాదికే పైపులైన్లు, మోటార్లు పాడవడంతో పథకాలు నిలిచిపోయాయి. దాదాపుగా రూ.50లక్షలకు పైగా వ్యయం చేసినా ఏనాడు పనిచేయకపోవడంతో ఇప్పటికీ నిరుపయోగంగానే ఉన్నాయి. ప్రస్తుతం ఆయా పథకాలకు రూ.60 కోట్ల చొప్పున మరమ్మత్తు చేపట్టేందుకు ప్రతిపాదనలు సిద్ధం చేశారు. నూతనంగా పైపులైన్, మోటార్లు, రహదారుల నిర్మాణాలను చేపట్టనున్నారు. అదేవిధంగా నూతనంగా ఏర్పాటు చేసిన కమ్మనూర్, మంగళ, చిన్న కొల్వాయి ఎత్తిపోతల పథకాలకు కూడా పైపులైన్ తో పాటు రహదారి నిర్మాణాలకు రూ.2కోట్ల చొప్పున నిధులు అవసరముంటుందని అధికారులు నివేదిక తయారు చేశారు.

మారదాం.. మార్చుదాం!

వికారాబాద్ : పది పరిక్షల్లో జిల్లా వరుసగా మూడోసారి అట్టడుగు స్థానంలో నిలవడం సర్వత్రా చర్చ మొదలైంది. దీని వెనుక బాధ్యతెవరిని ఎవరికివారు మల్లగుల్లాలు పడుతున్నారు. అంతిభావంతో విధులు నిర్వహించని ఉపాధ్యాయులదా? బడికి నక్రమంగా పంపించని తల్లిదండ్రులదా? అనేది చర్చిస్తున్నారు. ఇలాంటి నేపథ్యంలో ‘మనం మారదాం..విద్యార్థులను, తల్లిదండ్రులను మార్చుదాం’ అంటూ జిల్లా విద్యా వ్యవస్థలో తీవ్రస్థాయిలో చర్చ జరుగుతోందని సమాచారం.ఇతర వ్యావస్థల్లో విద్యార్థులు పలువురు విద్యార్థులు అటు తల్లిదండ్రులు, ఇటు ఉపాధ్యాయులు చెప్పింది పెడచెప్పిన పెడుతున్నారు. బడి పేరుతో జులాయిలుగా తిరుగుతూ గంజాయి తదితరాలకు అలవాటు పడుతున్నారు. అధికారుల పర్యవేక్షణ లోపం స్పష్టం

కనిపించక పోవడంతో మొక్కుబడిగా విధులు నిర్వహిస్తున్నామని ఓ ప్రభుత్వ ప్రధానోపాధ్యాయుడు అన్నారు. ఫలితాల పట్ల కేవలం విద్యార్థులను, తల్లిదండ్రులను మాత్రమే బాధ్యులను చేయడం సమంజసం కాదని, అధికారుల పర్యవేక్షణ లోపం ప్రభుత్వ పాఠశాలల్లో దిగజారుతున్న విద్యా ప్రమాణాలకు ఫలితాలు నిదర్శనమని పలువురు నిపుణులు అభిప్రాయపడుతున్నారు. కొందరు ఉపాధ్యాయులకు సొంత వ్యాపకాలపైనే ఎక్కువ శ్రద్ధ ఉంటోందని విమర్శిస్తామన్నారు. తల్లిదండ్రులు ఎంచేస్తున్నారు? జిల్లాలో చాలావరకు ప్రభుత్వ పాఠశాలలకు వచ్చే విద్యార్థుల తల్లిదండ్రులు నిరక్షరాస్యులు, పేదవారు. దీంతో తమ పిల్లలు ఎలా చదువుతున్నారనేది గమనించడంలేకపోతున్నారు. పొలం పనులు జోరుగా సాగుతున్న రకలో తల్లిదండ్రులే విద్యార్థులను బడి మాన్పించేసి పొలంబాట పట్టిస్తున్నారు. దీన్ని పిల్లలు అలుసుగా తీసుకుంటున్నారు.

ఎల్ఆర్ఎస్! అనిపాదార్ : అసధికార భూముల క్రమబద్ధీకరణకు అమలు చేస్తున్న ఎల్ఆర్ఎస్పై అధికారులు విస్తృతంగా అవగాహన కల్పిస్తున్నారు. దరఖాస్తు దారులకు ఫోన్లు చేస్తూ సహకారం అందించేలా కలెక్టరేట్, పురపాలకల్లో సహాయ కేంద్రాలు ఏర్పాటు చేశారు. ఈ నెల 31 లోపు క్రమబద్ధీకరించుకుంటే 25 శాతం రాయితీని ప్రభుత్వం ప్రకటించిన విషయం తెలిసిందే. కలెక్టర్, అదనపు కలెక్టర్లు సైతం క్షేత్ర స్థాయిలో పర్యటించి పరిస్థితిని అంచనా వేస్తున్నారు. గత నెల నుంచి ప్రభుత్వ రాయితీ ప్రకటించడంతో స్పందన కనిపిస్తోంది. పుర పరిధిలో..

జిల్లాలోని రెండు పురపాలక పరిధిలో మొత్తం 3,529 దరఖాస్తులు వచ్చాయి. వీటిలో 92 మంది పూర్తి స్థాయిలో పత్రాలు సమర్పించలేదు. 15 తిరస్కరించారు. 311 మంది భూములకు సంబంధించి నిషేధిత జాబితాలో ఉన్నట్లు గుర్తించారు. మిగతా 3,027 మందికి ఫీజు చెల్లించాలని అధికారులు సమాచారమిచ్చారు. గత నెలలో 30 మంది మాత్రమే రూ.11 లక్షల వరకు చెల్లించి ధ్రువపత్రాలు పొందారు.



రాయితీ ప్రకటించడంతో.. ఆ సంఖ్య పెరుగుతోంది. తాజాగా 125 మంది రూ.27 లక్షల వరకు ఫీజు చెల్లించారు. వీరిలో 64 మందికి అధికారులు ప్రోసీడింగ్స్ అందించారు. సహాయ కేంద్రాల ఏర్పాటు ఎల్ఆర్ఎస్ దరఖాస్తుల్లో అన్ని సవ్యంగా ఉన్న వారి వివరాలను రెవెన్యూ, నీటిపారుదల శాఖ అధికారులు సీజీజీ (సెంటర్ ఫర్ గుడ్ గవర్నెన్స్) కి పంపించారు. ఆ సర్వే నంబర్ల ఆధారంగా భూముల క్రమబద్ధీకరణకు అక్కడి నుంచి సమాచారమిస్తున్నారు. బల్లియాలు, కలెక్టరేట్లో ఏర్పాటు చేసిన సహాయ కేంద్రాల నుంచి సిబ్బంది దరఖాస్తుదారులకు ఫోన్లు చేసి చెబుతున్నారు. పట్టణాలు, గ్రామాల్లో వార్డు ఆఫీసర్లు, కార్పొరేటర్లు సైతం ఫోన్లు చేసి రాయితీపై వివరిస్తున్నారు.2020 ఆగస్టు 26కు ముందు భూములు కొని ఎల్ఆర్ఎస్ కోసం దరఖాస్తు చేసిన వారు ఫీజును చెల్లించి క్రమబద్ధీకరించుకోవచ్చు. అప్పుడు దరఖాస్తు చేయని వారు మాత్రం రిజిస్ట్రేషన్ కార్యాలయం వెళ్లి చేసుకునే అవకాశం కల్పించారు. ఉదాహరణకు.. గతంలో భూ యజమాని దరఖాస్తు చేసుకొని తరువాత మరొకరికి విక్రయించారు అనుకుంటే.. అలాంటి వారు ఏం చేయాలనే సందిగ్ధంలో ఉన్నారు. అయితే ఆ భూమి కొనుగోలు చేసిన వ్యక్తి తాజాగా క్రమబద్ధీకరించుకోవచ్చని, ఎల్ఆర్ఎస్ చెల్లించింది భూమికే కానీ వ్యక్తికి కాదని అధికారులు చెబుతున్నారు. పంచాయతీల్లో..పంచాయతీల పరిధిలో మొత్తం 3,665 దరఖాస్తులు రాగా.. 2,299 దరఖాస్తుదారులకు ఫీజు చెల్లించాలని సమాచారమిచ్చారు. నెల కిందటి వరకు ఒక్కరూ చెల్లించలేదు. రాయితీ ప్రకటించాక ఇప్పటి వరకు 172 మంది రూ.25 లక్షల వరకు ఫీజు చెల్లించారు. దరఖాస్తు నిషేధిత జాబితాలో ఉన్నా ఏదైనా కారణాలతో తిరస్కరించినా, పూర్తి స్థాయిలో ధ్రువపత్రాలు లేకపోయినా, అనుమతి ఇవ్వకుండా తిరస్కరిస్తే.. చెల్లించిన ఫీజులో 10 శాతం ప్రాసెసింగ్ ఫీజు తీసుకొని మిగతా మొత్తాన్ని దరఖాస్తుదారుడి ఖాతాల్లో జమ చేస్తారు.

మత్స్యకారులకు ప్రోత్సాహం.. ఉపాధికి సహకారం

ఖమ్మం : చేపల పెంపకంపై ఆధారపడి జీవించే మత్స్యకారుల అభివృద్ధికి ప్రభుత్వం సహకారం అందిస్తోంది. ఇటీవల పాలేరు నియోజకవర్గంలో మంత్రి పొంగులేటి శ్రీనివాసరెడ్డి చేతుల మీదుగా సంచార చేపల విక్రయ వాహనాన్ని అందజేశారు. దీని విలువ రూ.10 లక్షలు కాగా 60 శాతం ప్రభుత్వం సబ్సిడీ ఇస్తోంది. మత్స్య సహకార సంఘాల్లోని స్వయం సహాయక సంఘాల సభ్యులకు వీటిని మంజూరు చేస్తున్నారు. సంఘాల సభ్యులు కేవలం రూ.4 లక్షలు చెల్లిస్తే సరిపోతుంది. వాహనంలో స్రుత్యేక పంటలు... చేపల వృద్ధిపై ఆధారపడి జీవిస్తున్న మత్స్యకారులకు ఈ సంచార వాహనం ద్వారా ఉపాధి లభిస్తుంది. ఇదే వాహనంలో చేపలతో వివిధ రకాల పంటలు తయారు చేసే వెసులుబాటు ఉంటుంది. చేపల బిర్యానీ, ఫ్రై, కూర, చేపలతో పలు రకాల పంటలకు ఇది అనువుగా ఉంటుంది. ఇదే వాహనంలో బతికున్న చేపలను నిల్వ చేసుకుని తాజా పంటలను తయారు చేస్తారు. చేపలతో విలువ ఆధారిత ఉత్పత్తులను సైతం తయారు చేసుకునే అవకాశం ఉంటుంది. నగర, పట్టణ ప్రాంతాలు లేదా రద్దీగా ఉన్న ప్రాంతాలకు వాహనం తీసుకెళ్లి పంటలు చేసుకోవచ్చు. డిమాండ్ ఎక్కడ ఉంటే అక్కడకు వాహనం చేరుకునే అవకాశం ఉంటుంది.



మరో రెండు వాహనాలకు ప్రతిపాదనలు... పాలేరు నియోజకవర్గంలో ఒక వాహనం పంపిణీ చేసిన తర్వాత ఇప్పుడు జిల్లా మత్స్యశాఖ అధికారులు ఖమ్మం, మధిర నియోజకవర్గాలకు రెండు అందజేయాలని ప్రతిపాదనలు సిద్ధం చేశారు. స్వయం సహాయ సంఘాల వారు డీఆర్డీఓ అధికారులకు దరఖాస్తు చేస్తే అక్కడి నుంచి జిల్లా కలెక్టర్ అనుమతి ఇచ్చిన తర్వాత ఇవి మంజూరయ్యే అవకాశం ఉంది. ఇలా పలు ప్రాంతాల్లో మత్స్య ఉత్పత్తులను పరిచయం చేసేందుకు ప్రభుత్వం కనరత్తు చేస్తోంది. ప్రస్తుతం చిక్కే ధరలు పడిపోయిన తరుణంలో చేపలకు మంచి డిమాండ్ పెరిగింది. గతంలో కిలో రూ.100 నుంచి రూ.120 ధర ఉంటే ప్రస్తుతం రూ.140 నుంచి రూ.160 వరకు విక్రయిస్తున్నారు. దీనిపై ఖమ్మం జిల్లా మత్స్యశాఖ అధికారి శివప్రసాద్ మాట్లాడుతూ.. మత్స్యకారులకు ఉపాధి కల్పించడమే లక్ష్యంగా సంచార వాహనాలను ప్రభుత్వం మంజూరు చేస్తోందన్నారు. అర్హులైన వారు ఈ అవకాశాన్ని సద్వినియోగం చేసుకోవాలని సూచించారు.

చినుకు పడితే నరకమే

మంథని: మంథని మండలం సూరయ్యపల్లి నుంచి రచ్చపల్లి పునరావాస కాలనీ వరకున్న రహదారి చిన్నపాటి వర్షానికే చిత్తదపుతోం ది. అధ్వానంగా ఉన్న రహదారిపై వందలాది వాహనాలు వెళు తుండటంతో గుంతలమయంగా మారింది. ఏళ్ల తరబడి మరమ్మతులు చేపట్టకపోవడంతో ప్రయాణికులు తీవ్ర ఇబ్బందులు పడుతున్నారు. సూరయ్యపల్లి నుంచి రచ్చపల్లికి 2 కిలోమీటర్ల దూరంలో ఎనిమిది మలుపులున్నాయి. వారానికి ఒక ప్రమాదం జరుగుతున్నా అధికారులు, ప్రజా ప్రతినిధులు వట్టింనుకోవడంలేదని పలువురు వాపోతున్నారు. **ప్రతిపాదించినా కార్యరూపం దాల్చలే** సూరయ్యపల్లి-రచ్చపల్లి రహదారిపై గుంతలు తేలడంతో రోడ్డు ప్రమాదాలు జరుగుతున్నాయి. ఈ క్రమంలో ఈనాడులో వరుస కథనాలురాగా ఆరు నెలల క్రితం సింగరేణి సంస్థ పూడ్చి వేసింది. రోజుకు వందల సంఖ్యలో వాహనాల రాకపోకలు సాగుతుండటంతో కొద్ది రోజులకే రహదారి పరిస్థితి అధ్వానంగా మారింది. ఈ రహదారిని డబుల్ రోడ్డుగా విస్తరించడానికి సీఆర్‌ఆర్ నిధులు మంజూరు చేయాలని స్థానిక ఎమ్మెల్యే శ్రీధర్‌బాబు సూచనల మేరకు కేంద్ర ప్రభుత్వానికి ప్రతిపాదనలు పంపినప్పటికీ కార్యరూపం దాల్చడం లేదు. **వదేళ్ల క్రితం తారు నిర్మాణం**



శివారులో అసైన్డ్ భూమిని సేకరించి రచ్చపల్లి, అక్కిపల్లి, భూనిర్వాసితు లకు పునరావాసకాలనీ కోసం రూ.2 కోట్లతో తారు రోడ్డు నిర్మించారు. ఈ మార్గం ద్వారా మంథని మండలంలోని బిట్టుపల్లి, ధర్మారం, గోపాల్‌పూర్, చిన్న ఓదా.. ముత్తారం మండలంలోని సీతంపల్లి, ఖమ్మంపల్లి, జిల్లాలపల్లి వాసులు రాకపోకలు సాగిస్తున్నారు. రెండేళ్ల క్రితం ఖమ్మంపల్లి నుంచి భూపాల్‌పల్లి జిల్లా తాడిచెర్ల మధ్య మానేరుపై వంతెన ప్రారంభించడంతో నిత్యం వెయ్యి వరకు వాహనాలు నడుస్తున్నాయి.దీనిపై సింగరేణి జీఎంను వివరణ కోరగా.. రచ్చపల్లి, అక్కిపల్లి వాసులకు పునరావాసం కాలనీ నిర్మాణం పూర్తి కావడంతో ఇక ఈ రోడ్డు గురించి తమకు సంబంధం లేదని వివరణ ఇచ్చారు.

ప్రమాదాలు జరుగుతున్నాయి

సూరయ్యపల్లి-రచ్చపల్లి రహదారి విస్తరణకు నిధులు కేటాయించాలి. ఇరుకుగా ఉన్న రోడ్డుపై గుంతలు పడటంతో తరచూ రోడ్డు ప్రమాదాలు జరుగుతున్నాయి. ఇప్పటికే ముగ్గురు మృతి చెందారు. వానాకాలంలో నీరు నిలిచి తీవ్ర ఇబ్బందవుతుంది. ఈ ప్రదేశంలో కల్వర్లు నిర్మాణం చేపట్టాలి.సంతోష్, ఖమ్మంపల్లి

నిర్వహణ లేక.. నిరుపయోగం

జగిత్యాల : జిల్లాలోని 71 ఏకావో క్లస్టర్లలో 2021లో నిర్మించిన రైతువేదికల నిర్వహణ భారంగా మారింది. కేంద్రరాష్ట్ర ప్రభుత్వాలు రూ.22 లక్షల చొప్పున నిధులు వెచ్చించి నిర్మించిన వేదికల్లో చాలావరకు నిరుపయోగంగా ఉంటున్నాయి. జిల్లాలోని 71 వేదికలకు 19 రైతువేదికల్లో ఇదివరకే దృశ్యత్రవణ(వీడియో కాన్ఫరెన్స్) సదుపాయం ఉండగా తాజాగా మరో 33 వేదికల్లో వీసీ సదుపాయాన్ని కల్పిస్తున్నారు. జిల్లాలో 385 గ్రామ పంచాయతీలుండగా 71 క్లస్టర్లలో రైతు వేదికలు నిర్మించి ఒక్కో వేదిక పరిధికి రెండు మూడు నుంచి ఏడెనిమిది గ్రామాలవరకు చేర్చారు. ప్రతి మంగళవారం రైతునేస్త్రం ద్వారా రైతువేదికల్లో శాస్త్రవేత్తలు, అధికారులు వీడియో కాన్ఫరెన్స్ ద్వారా ప్రభుత్వ పథకాలు, పంటసాగు యాజమాన్యం, రాయితీలు, సూచనలిస్తున్నా రైతులు రాక మొక్కుబడిగానే ముగిస్తున్నారు. నాసిరకం పనులు, నిర్వహణ, మరమ్మత్తులేక చాలాచోట్ల వేదికల్లోని నిర్మాణాలు దెబ్బతింటున్నాయి.

జవాళ వినియోగం అవసరం

రైతులకు సాంకేతిక సలహాలతో పాటు పథకాలకు దరఖాస్తుల స్వీకరణ, విత్తనాల సరఫరా, భూసార పరీక్షలు తదితర బహుళ వినియోగ నేపథ్యంగా నిర్మించిన రైతువేదికలు చాలాచోట్ల ఊరికి దూరంగా నిర్మించటంవల్ల నిరుపయోగంగా మారుతున్నాయి. ప్రతి రైతు వేదికకు ఒక వ్యవసాయ విస్తరణ అధికారి(ఏఈవో) బాధ్యులుగా ఉండగా దాదాపు 60 శాతానికిపైగా మహిళలే ఏఈవోలుగా ఉండగా వీరు గుట్టలప్రాంతంలోని వేదికల్లోకి ఒంటరిగా వెళ్లి విధులు నిర్వర్తించేం దుకు జంకుతున్నారు. కనీసం వేదికకొక అటెండర్ కూడా లేకపోవటంతో ఏఈవోనే తాళం తీసుకొని, ఊడ్చి శుభ్రంచేసుకొని పనులు చేసుకుందామన్నా నిర్వాసవ్య ప్రాంతంలోని వేదికల్లో భయభయంగా గడుపుతున్నారు. ఒక్కోరైతు వేదికకు నెలనెలా విద్యుత్ ఛార్జీలు, స్టేషనరీ, ఇక్లెలు తదితరాలకు రూ.9 వేల చొప్పున నిర్వహణ ఖర్చులను ఇవ్వాల్సిఉంది. గతంలో రూ.95 వేల ఖర్చుతో ఒక్కోమిసీ



భూసార పరీక్ష ల్యాబ్ పరికరాలు తేగా వీటిద్వారా వేదికల్లో భూసార పరీక్షలను చేపట్టాల్సి ఉంది. రైతు వేదికల్లోనే విత్తనాలు, రసాయన ఎరువులను నిల్వచేసి ఏఈవోల ద్వారా రైతులకు విక్రయించటం అనువుగా ఉంటుంది. రెవెన్యూ సేవలకు కూడా వేదికలను వినియోగించుకునే వీలుంది. రాయితీ విత్తనాలను, యంత్ర పరికరాలను కూడా వేదికలద్వారానే పంపిణీ చేయాలన్న ప్రభుత్వ ఆలోచనను అమల్లోకి తేవాలి. ఈ నేపథ్యంలో ప్రతి రైతు వేదికకొక సహాయకుడిని నియమిం చటం, మౌలిక వసతులు కల్పిస్తే రైతులకు వారివారి గ్రామాల్లోనే సేవలందుతాయి.

అదనంగా 33 వేదికల్లో దృశ్యత్రవణం

ఇదివరకే 19 వేదికల్లో వీసీ సదుపాయం ఉండగా మరో 33 వేదికలకు విస్తరిస్తున్నాం. రైతులకు అన్నిరకాల సేవలను రైతువేదికలద్వారానే చేపట్టేలా ప్రభుత్వం విస్తరణ కార్యకలాపాలను అమలు చేయనుంది. వి.భాస్కర్, జిల్లా వ్యవసాయాధికారి

ప్రగతి ప్రతిపాదనలకే పరిమితం



సుల్తానాబాద్: ‘దేవుడు వరమిచ్చినా పూజారి కరుణించ’ని చందాన మారింది సుల్తానాబాద్ మండలంలో రూర్హన్ పథకం పనుల పరిస్థితి. గ్రామీణ ప్రాంతాల్లో పట్టణ స్థాయి వసతులు కల్పించేందుకు కేంద్ర ప్రభుత్వం 2016లో ఈ పథకాన్ని అమలులోకి తెచ్చింది. ఉ ముద్ది జిల్లాలో సుల్తానాబాద్, జమ్మికుంట మండలాలను ఎంపిక చేశారు. 2018లో సుల్తానాబాద్ మండలాన్ని రూర్హన్ పథకానికి ఎంపిక చేసిన అధికారులు రూ.100 కోట్ల విలువైన పనులకు సంబం ధించిన ప్రతిపాదనలతో డీపీఆర్ రూపొందించారు. ఇందులో మొదటి విదతగా రూ.30 కోట్లను కేంద్రం విడుదల చేసింది. రహదారులు, పంచాయతీ భవనాలు, గ్రామీణ గిడ్డంగులు, మిసీ ఆడిటోరియం తదితర నిర్మాణాలు చేపట్టారు. ఇందులో కొన్ని పూర్తి కాగా, మరికొన్ని అసంపూర్తిగా నిలిచాయి. పలు ప్రతిపాదనలు కాగితాలు కూడా దాటలేదు. మొదటి విదత పనులను గడువులోగా పూర్తి చేయకపోవ డంతో రెండో విదత నిధులు మంజూరు కాలేదు. ఫలితంగా ఎక్కువ శాతం పనులు అర్థంతరంగా నిలిచిపోయాయి.

గుత్తేదారుల నిరాసక్తత

రూర్హన్ పథకం మండలంలో చేపట్టిన పలు పనులకు రూ.10 కోట్ల వరకు బిల్లులు పెండింగ్‌లో ఉన్నాయి. గత ప్రభుత్వ హయాంలో జరిగిన పనులకు బిల్లులు చెల్లించకపోవడంతో గుత్తేదారులు నిరాసక్త కనబరుస్తున్నారు. రూర్హన్ పథకం పనుల పూర్తికి 2023 డిసెంబరు 31 వరకు గడువు విధించారు. 2024 మార్చి 31 వరకు పొడిగించా లని జిల్లా అధికారులు ప్రయత్నించినా అప్పటికే శాసనసభ ఎన్నికలు రావడం, రాష్ట్రంలో ప్రభుత్వం మారడంతో మిగిలిన పనులు, బిల్లుల

చెల్లింపులు నిలిచిపోయాయి.

నిలిచిన నిర్మాణాలు

సుల్తానాబాద్ సుభాష్‌నగర్ సమీపంలో రూ.2 కోట్లతో చేపట్టిన సమీకృత మార్కెట్ నిర్మాణం పిల్లర్లకే పరిమితమైంది. రెండేళ్లుగా ఇనుప చువ్వలు ఎండకు ఎండుతూ, వానకు తడుస్తూ తప్పుపట్టాయి. కొద్ది రోజులు పోతే పూర్తిగా పనికి రాకుండా పోయే పరిస్థితి. గగ్రెపల్లిలో రూ.60 లక్షలతో మిసీ ఆడిటోరియం, రూ.8 లక్షలతో సమీకృత మార్కెట్ ఏర్పాటుకు శంకుస్థాపనలు చేసిన కార్యరూపం దాల్చలేదు. ఇదే గ్రామంలో రూ.20 లక్షలతో రాజీవ్ రహదారి నుంచి అంబేద్కర్ చౌరస్తా వరకు రెండు వరుసల రహదారి నిర్మాణం, సెంట్రల్ లైటింగ్ పనులు చేపట్టగా అసంపూర్తిగా ఉండిపోయాయి. మండలకేంద్రంలోని దర్గాసగర్‌లో రూ.65 లక్షలతో మాంసం విక్రయశాలల పనులు చేపట్టగా స్లాబ్ వరకు పూర్తయ్యాయి. రెండేకు గా ఎక్కడి పనులు అక్కడే నిలిచిపోయాయి.

సుల్తానాబాద్ సుభాష్‌నగర్‌లో రూ.కోటితో నిర్మించిన అంబేద్కర్ విజ్ఞాన కేంద్రం పిల్లర్లకే పరిమితం కాగా పిచ్చిమొక్కలు పెరిగాయి. నీ మండలంలో పలు గ్రామాల్లో పంచాయతీ, ఈ-పంచాయతీ భవన నిర్మాణాలు అసంపూర్తిగా నిలిచాయి.

ప్రభుత్వానికి నివేదించాం

మండలంలో రూ.30 కోట్ల రూర్హన్ పనులు చేయగా సుమారు రూ.20 కోట్ల చెల్లింపులు జరిగాయి. నిలిచిపోయిన పనులు, రావాల్సిన బిల్లులపై ప్రభుత్వానికి నివేదించాం. ప్రభుత్వ నిర్ణయం మేరకు తదుపరి చర్యలు తీసుకుంటాం.దేవేందర్, పీఆర్ డీఈఈ

జోరుగా మక్కల కానుగోళ్ళు.. భారీగా నిల్వలు



జమ్మికుంట: వ్యాపార కేంద్రమైన జమ్మికుంటలో మక్కల కొనుగోళ్లు గతకంబే రెట్టింపు జరిగాయి. పత్తి సీజన్ ముగియటంతో పలువురు పత్తి, అడ్డి వ్యాపారులు, మక్కల ఖరీదుదారులు కొనుగోళ్లను మార్చి చివరి వారం నుంచే చేపట్టారు. కొనుగోలు చేసిన మక్కలను నిల్వ చేస్తే మంచి లాభం ఉంటుందనే ఆశతో పెద్దమొత్తంలో నిల్వ చేశారు. **రికార్డు స్థాయిలో..**

గత సంవత్సరం జమ్మికుంటలో 96,705 క్వింటాళ్ల మక్కలను వ్యాపారులు ఖరీదు చేయగా.. ఈసారి గత నెల నాటికే రికార్డు స్థాయిలో 2,01,387 క్వింటాళ్ల మక్కలను వ్యాపారులు ఖరీదు చేయటం విశేషం. జిల్లాతోపాటు పెద్దపల్లి, వరంగల్, జయశంకర్ భూపాలపల్లి జిల్లాలోని పలు గ్రామాల రైతులు మక్కలను విక్రయించారు.

మున్ముందు ధర పెరుగుతుందనే ఆశతో మార్కెటింగ్ శాఖ లైసెన్స్‌లు లేని చిరువ్యాపారులు సైతం కొనుగోళ్లు చేపట్టారు. ఇలా నలుగురు కొనుగోలు చేశారని అధికారులు చెబుతున్నా. 8 మందికిపైగా ఉ ండొచ్చని తెలుస్తోంది. జమ్మికుంటలో 32 మంది లైసెన్స్ వ్యాపారులు కొనుగోలు చేసినట్లు గుర్తించారు. లైసెన్స్‌లు లేకుండా ఎందరు కొనుగోలు చేశారనే విషయం తనిఖీలు చేస్తే బహిర్గతం కానుంది. సీజన్ మొదట్లో మక్కల ధర రూ.2,425 ఉండగా తాజాగా రూ.2,

300కు తగ్గింది. దీంతో మొదట్లో మక్కలు కొనుగోలు చేసిన వ్యాపారులు అయోమయంలో పడ్డారు. పొట్టిఫావేలు, బిన్నెట్లు, ఇతర పరిశ్రమల నుంచి మక్కల కోసం ఆర్డర్లు రాకపోవటంతో విక్రయాల కోసం నిరీక్షిస్తున్నారు. స్థానిక ఓ పొట్టిఫావేలో ధర అధికంగా ఉండటంతో తక్కువ ధరకు కొనుగోలు చేసిన మక్కలను చిరువ్యాపారులు అక్కడే విక్రయిస్తున్నారని తెలిసింది.

కొనుగోలు చేసిన మక్కలను పత్తి జిన్నింగ్ మిల్లులు, ప్రత్యేక షాపింగ్ గదుల్లో నిల్వ చేస్తున్నారు. స్థానిక వ్యవసాయ మార్కెట్ గిడ్డంగిని అద్దెకు తీసుకొని నిల్వ చేస్తున్న ఓ ఖరీదుదారు.. తేమ ఉన్న మక్కలను గిడ్డంగిలోనే ఆరపెట్టించారు. వ్యాపారులు రోజూవారీగా సిద్దిపేట, హైదరాబాద్, కరీంనగర్, ఇతర ప్రాంతాల్లో ధరలను తెలుసుకుంటూ మంచి ధర వస్తే విక్రయానికి తరలిస్తున్నారు.

లైసెన్స్ లేకున్నా కొనుగోలు చేసిన వ్యాపారులు.. మక్కలను విక్రయించే సమయంలో మార్కెట్‌కు ఒక శాతం ఆదాయం జమవుతుందని జమ్మికుంట వ్యవసాయ మార్కెట్ కార్యదర్శి ఆర్.మల్లేశం స్పష్టం చేశారు. లైసెన్స్ లేని నలుగురికి గతంలోనే నోటీసు జారీ చేశామని.. జీరో వ్యాపారానికి అవకాశం లేదని తెలిపారు. జమ్మికుంట మార్కెట్‌కు మక్కల ద్వారా రూ.60 లక్షల ఆదాయం సమకూరిందని పేర్కొన్నారు.

సమస్యల సుడిలో ప్రభుత్వ బడి



సిరిసిల్ల : ప్రభుత్వ పాఠశాలలో నాణ్యమైన విద్యతోపాటు మౌలిక సదుపాయాలు కల్పిస్తున్నామని అధికారులు చెబుతున్నా జిల్లాలోని పలు ప్రభుత్వ విద్యాలయాలు ఆసౌకర్యాలకు నిలయాలుగా ఉన్నాయి. గతంలో ‘మన ఊరు.. మన బడి’ కార్యక్రమంలో భాగంగా ప్రస్తుతం అమ్మ ఆదర్శ కమిటీ ద్వారా పాఠశాలలకు మరమ్మతులు చేపట్టారు. కొన్నిచోట్ల నిధులు ఖర్చు చేసినా సమస్యలు కనుమరుగవడం లేదు. మరికొన్ని పాఠశాలల్లో పనులు అసంపూర్తిగా పదిలేశారు. పనులు చేపట్టేందుకు అనువైన వేసవి సెలవులను ఉపయోగించుకో లేదు. ప్రభుత్వ పాఠశాలల్లో మౌలిక సౌకర్యాలు కల్పించడంలో

అధికారులు విఫలమయ్యారని విద్యార్థుల తల్లిదండ్రులు ఆరోపిస్తున్నారు.

ఇది పరిస్థితి

సిరిసిల్ల జిల్లా కేంద్రంలో ప్రభుత్వ ఉన్నత పాఠశాలలు, మండల పరిషత్తు ప్రాథమిక పాఠశాలలు 40 ఉన్నాయి. వీటితోపాటు ఆయా మండలాల్లోని పాఠశాలల్లో తరగతి గదులు పూర్తిగా శిథిలావస్థలో ఉ న్నాయి. కుళాయిలు, మూత్రశాలలు, మరుగుదొడ్లు విద్యార్థులకు సంఖ్యకు సరిపోయేలా లేవు. కొన్నిచోట్ల వాష్‌బేసిన్, నీటి కుళాయిలు ఊడిపోయాయి. తలుపులు, కిటికీలు విరిగిపోయి ఉన్నాయి. మూత్రశాలల ట్యాప్‌లు నాసిరకంగా ఉండడంతో లీకేజీ వల్ల పాఠశాలంతా దుర్గంధం వ్యాపిస్తూ పరిస్థితి అధ్వానంగా కనిపిస్తోంది. కొన్ని పాఠశాలల్లో మంచినీటి ట్యాంక్‌లు ఏర్పాటు చేశారు కానీ.. ట్యాప్‌లు అనుసంధానం చేయడం మరిచారు. మరకొన్ని చోట్ల నాసిరకమైనవి అమర్చడంతో విరిగిపోయాయి. రక్షణగా నిర్మించిన ఫ్లహారిల్ వల్ల ఉపయోగమే లేకుండా పోయింది. నిత్యం పాఠశాలల్లో కుక్కలు, పందులు, పశువులు వస్తున్నాయి. నూతన విద్యాసంవత్సరం ప్రారంభమవుతున్న నేపథ్యంలో అధికారులు వెంటనే స్పందించి అసంపూర్తి పనులు పూర్తి చేస్తే ప్రవేశాలు పెరిగే అవకాశం ఉంది.

చర్యలు తీసుకుంటాం

‘మన ఊరు.. మన బడి’, అమ్మ ఆదర్శ కమిటీల ద్వారా ఎంపికైన పాఠశాలల్లో మరమ్మతులు చేపట్టారు. మరికొన్ని చోట్ల రశల వారీగా పనులు జరుగుతున్నాయి. పాఠశాలల్లో మౌలిక సౌకర్యాలు పూర్తి స్థాయిలో అందించేలా చర్యలు తీసుకుంటాం.డి.రఘుపతి, సిరిసిల్ల మండల విద్యాధికారి

పూడికతీతకు సమయమిదే!

సిరిసిల్ల: జలాశయాల్లో పేరుకుపోయిన పూడికతీతకు ప్రభుత్వం నూతన విధానాన్ని తీసుకొచ్చింది. నీటిలోనే యంత్రాలను అమర్చి లోపలి నుంచి మట్టి, ఇసుకను ఒడ్డుకు (సెడమెంటేషన్ విధానం లో) తరలిస్తారు. దీనికి రాష్ట్రంలో నిర్మల్ జిల్లా కడం, ఉమ్మడి కరీంనగర్ జిల్లాలోని మధ్య, దిగువమానేరు జలశయాలను ఫైలట్ ప్రాజెక్టుగా ఎంపిక చేసింది. జనవరిలోనే టెండర్ల ప్రక్రియ పూర్తయింది. అప్పుడు ఎమ్మెల్సీ ఎన్నికల కోడ్ రావడంతో మార్చి మొదటి వారం వరకు వాయిదా వేశారు. పనులు దక్కించుకున్న గుత్తేదారు సంస్థ ఇటీవలే రెండు జలాశయాల ఉన్నతాధికారులతో ఒప్పందం చేసుకుంది. వర్షాకాలం ప్రారంభమయ్యేలోపు కొంతైనా పూడిక తొలగిస్తే.. నీటినిల్వ సామర్థ్యం పెరుగుతుందని రైతులు ఎదురుమానున్నారు.

ఇరవై ఏళ్ల ప్రణాళిక

మధ్యమానేరు జలాశయం 27.50 టీఎంసీల సామర్థ్యంతో 2018లో నిర్మాణం పూర్తయింది. దీని నిర్మాణంలో 12 గ్రామాలు ముంపునకు గురయ్యాయి. వీటి అవశేషాలకు తోడు ఏటా వర్షాకాలం మానేరు, మూలవాగుల నుంచి భారీ వరదలకు ఇసుక, మట్టి జలాశయంలో చేరుతోంది. ప్రాజెక్టులో నీటినిల్వ సామర్థ్యం పది టీఎంసీలకు చేరుకున్నప్పుడు తాగునీటి సరఫరాలో ఇబ్బందులు తలెత్తుతున్నాయి. నీటి శుద్ధిప్రక్రియపై ఒత్తిడి పెరగడం.. ఫలితంగా సరఫరాలో నీరు రంగుమారి తరచూ అవాంతరాలు తలెత్తుతున్నాయి.



ఎస్సారెస్సె నుంచి వరంగల్, నల్గొండ జిల్లాలకు సాగు నీరందించేం దుకు 1985లో దిగువ మానేరును 26 టీఎంసీలతో నిర్మించారు. ప్రస్తుతం దీనిలో నిదీనిల్వ సామర్థ్యం 24 టీఎంసీలే ఉంటోంది. దిగువ మానేరులో 131 లక్షలు, మధ్యమానేరులో 247 లక్షల టన్నుల పూడికను తీయనున్నారు. ఈ రెండు జలాశయాల్లో పూడికతీత ప్రక్రియ ప్రారంభమైతే వచ్చే ఏడాది పెద్దపల్లి జిల్లాలోని ఎల్లంపల్లిలోనూ ఈ ప్రక్రియ ద్వారా పూడికతీసే అవకాశం ఉన్నట్లు తెలుస్తోంది. జలాశయాల్లోని నీటి నమూనాలు పరీక్షించినప్పుడు ఇసుకతోపాటు అధికమొత్తంలో మట్టి, సిల్ట్, గ్రావెల్ ఉన్నట్లు గుర్తించారు. నీటి నిల్వ, తాగు, సాగునీటి తరలింపులకు ఇబ్బందులు తలెత్తకుండా జలాశయం మధ్యలోకి యంత్రాలను పంపించి అందులోని వ్యర్థాలను మాత్రమే బయటకు తీస్తారు. ఇలా వచ్చిన సిల్ట్ నుంచి ఇసుకను వేరు చేస్తారు. దీనిని గుత్తేదారు నీటి పారుదలశాఖకు అప్పకు రూ.339.66 చొప్పున చెల్లించి విక్రయిస్తారు. ఒంపు మట్టిలోనూ పోషకాలు ఉంటాయి. దీన్ని ఎం చేస్తాననేది స్పష్టత లేదు.

మూడు జలాశయాల పూడికతీతకు రూ.1439.55 కోట్లతో చేపట్టే పనులు 20 ఏళ్ల పాటు కొనసాగుతాయి. వర్షాకాలం వరదల సమయంలో పూడికతీయలేని పరిస్థితి. నవంబరు నుంచి మే జూన్ వరకు మాత్రమే పనులు చేపట్టే అవకాశం ఉంటుంది.

అనువైన స్థల పరిశీలన

పూడిక తీత పనులు దక్కించుకున్న గుత్తేదారు సంస్థ ఒప్పందం చేసుకు ంది. నీటి నుంచి పూడిక తీసేవిధానం కొత్తది. దీని నుంచి వచ్చిన మట్టి, ఇసుకను వేరు చేయాలి. జలాశయంలో యంత్రాల బిగింపు, బయటకు తీసిన మట్టి, ఇసుకను వేరు చేసేందుకు అనువుగా ఉన్న స్థలాలను సంస్థ ప్రతినిధులు పరిశీలిస్తున్నారు. త్వరలోనే యంత్రాలను ఏర్పాటు చేసేలా ప్రణాళికలు చేస్తున్నారు. ఇసుక విక్రయాల ద్వారా ప్రభుత్వానికి ఆదాయంతోపాటు జలాశయానికి పూడిక భారం తగ్గుతుంది.జగన్, ఈఈ, మధ్యమానేరు జలాశయం

రోడ్లెక్కని పనులు..

తప్పని అవస్థలు

మెట్‌పల్లి : గ్రామీణ రహదారుల నిర్మాణానికి నిధులు కేటాయించినా పనులు ముందుకు సాగడం లేదు. దీంతో గుంతల రోడ్లపై వాహనదారులకు అవస్థలు తప్పడం లేదు. మెట్‌పల్లి మండలం లో పలు రహదారులు గుంతలమయంగా మారాయి. చాలా రోజుల కిందట నిర్మించిన రహదారులు బీటీ లేచి పోయి అధ్వానంగా తయారయ్యాయి. రామలచ్చక్కపేట నుంచి ఏఎస్‌ఆర్ తండా గ్రామాల మధ్య రహదారి పూర్తిగా బీటీ లేచి కంకర తేలింది. జాగ్‌సాగర్ నుంచి కొండ్రీకర్ల వెళ్లే దారిలో కొంత దూరం గుంతలమయంగా మారింది. వర్షాకాలంలో నీరు నిలిచి ప్రయాణికులు, వాహనదారులు తీవ్ర ఇబ్బందులు పడుతున్నారు. జాతీయ రహదారి నుంచి పెద్దాపూర్ గురుకుల పాఠశాల రహదారిలో గుంతలమయంగా మారింది. రహదారుల మరమ్మతుకు నిధులు మంజూరై చాన్సాళ్లు కావస్తున్నా బిల్లుల విడుదలలో ఆలస్యం అవుతుందనే ఉద్దేశంతో గుత్తేదారులు ఎవరూ పనులు పూర్తి చేయడానికి ముందుకు రావడం లేదని



తెలుస్తోంది. అసలు పనులు జరుగుతాయా? లేదో?నన్న అనుమానాలు కూడా వ్యక్తమవుతున్నాయి.

నిధులు మంజూరినా..

మండలంలో పలు రహదారులు అధ్వానంగా మారడంతో పునర్నిర్మాణా నికి గతంలో నిధులు మంజూరయ్యాయి. పనులు ప్రారంభించకపో వడంతో గుంతల ప్రయాణం తప్పడం లేదు. రామలచ్చక్కపేట- ఏఎస్‌ఆర్ తండా రహదారికి రూ.1.50 కోట్లు, చౌలమద్ది-వెల్లెల్ల మధ్య రూ.50 లక్షలు, పెద్దాపూర్ క్యాంపు రోడ్డుకు రూ.68 లక్షలు, కొండ్రీకర్ల-జాగ్‌సాగర్ రోడ్డుకు రూ.40 లక్షలు, రామలచ్చక్కపేట- మెట్టచిట్టాపూర్‌లతో పాటు పలు రహదారులు నిధులు మంజూరు చేశారు. ఇప్పటికైనా పనులు ప్రారంభించి అవస్థలు తీరేలా సంబంధిత అధికారులు చర్యలు తీసుకోవాలని మండల ప్రజలు కోరుతున్నారు.

మేర 40 బడుల్లో వివి పాఠాలు

పెద్దపల్లి : ప్రాథమిక స్థాయి పిల్లలకు కృత్రిమ మేద(ఏబి) ద్వారా బోధించేందుకు విద్యాశాఖ చర్యలు చేపట్టింది. గతేడాది మార్చిలో ప్రయోగాత్మకంగా కొన్ని పాఠశాలలను ఎంపిక చేశారు. విద్యార్థుల సామర్థ్యాలను అంచనా వేసి ప్రగతి బాట పట్టేందుకు ఏబి ప్రోత్సహిస్తోంది. తెలుగు, ఆంగ్లం, గణిత చతుర్విధ ప్రక్రియల్లో పట్టు సాధిస్తున్నారు. ఈ విధు ఉన్నత పాఠశాలల్లోనూ అమలు చేసేందుకు రంగం సిద్ధమైంది.

కార్పొరేటుకు దీటుగా..

ప్రభుత్వ పాఠశాలల్లో చదువుతున్న విద్యార్థుల ప్రమాణాలు ఎటికేటా పడిపోతున్నాయి. తల్లిదండ్రులు ప్రైవేటు పాఠశాలల్లో చదివించేందుకు మొగ్గు చూపుతున్నారు. దీంతో సర్కారు బడుల్లో కార్పొరేట్‌కు దీటుగా సాంకేతిక పాఠాలు బోధించేందుకు ఏ-ఎక్సెల్(అసిస్టెడ్ లాంగ్వేజీ అండ్ మ్యూల్టీ లర్నింగ్) విధానాన్ని ప్రవేశపెట్టారు. గతేడాది ప్రయోగాత్మకంగా ఎంపిక చేసిన పాఠశాలల్లో ఏబి పాఠాలు బోధించారు. ఉచిత పాఠ్యపుస్తకాలు, ఏకరూప దుస్తుల పంపిణీతోపాటు సాంకేతిక బోధన అందనుండటంతో ప్రవేశాలు పెరగనున్నాయని భావిస్తున్నారు.

అమలు ఇలా..ప్రతి విద్యార్థికి కేటాయించిన శాశ్వత గుర్తింపు సంఖ్యతో



లాగిన్ కావాలిఆహ్లాద వాతావరణంలో విద్యార్థులను చదివించడం, రాయడం నేర్పిస్తారు తెలుగు, ఆంగ్లం, గణితంకు సంబంధించి ఎనిమిది దశల్లో సామర్థ్యాలను ఏబి అంచనా వేస్తుంది ఒక దశ సంపూర్ణంగా పూర్తయితేనే మరొకటి తెరుచుకుంటుంది వెనకబడిన విద్యార్థుల్లో గణిత చతుర్విధ ప్రక్రియల సామర్థ్య శాతాన్ని పెంచుతుంది

ప్రవేశాలు పెంచే దిశగా..

జిల్లాలో గతేడాది ప్రయోగాత్మకంగా 20 ప్రాథమిక పాఠశాలల్లో ఏబి బోధనకు అనుమతి రాగా వీటిలో మూడు చోట్ల కంప్యూటర్లు లేకపోవడంతో తరగతులు నిర్వహించలేదు. ఈ విద్యా సంవత్సరంలో జిల్లాలో మరో 40 పాఠశాలల్లో అమలు చేసేందుకు ప్రతిపాదించారు. అందుకు అనుమతి రావాల్సి ఉంది. 6-10వ తరగతి విద్యార్థుల గణిత పుస్తకంలో ఏబి సిలబస్ ముద్రిస్తున్నారు. పతాక స్థాయిలో పడిపోతున్న ప్రవేశాలు పెంచేందుకు ఈ విధానం దోహదపడనుంది. అయితే కొన్ని పాఠశాలల్లో కంప్యూటర్లు, ఇంటర్నెట్ సౌకర్యం లేకపోవడంతో ఆశయంపై ప్రభావం చూపుతోంది.

కఠిన పదాలు నేర్చుకున్నా

కంప్యూటర్‌తో తెలుగు, ఆంగ్లం, గణితంలో కఠిన పదాలను నేర్చుకున్నా వాక్యాలు అసర్గళంగా చదివేందుకు ఉపయోగపడింది. చదవడం, రాయడంలో తప్పులు సరిదిద్దుకున్న ఆహ్లాద వాతావరణంలో నేర్చిస్తున్నారు.అయూస్, 4వ తరగతి, మధ్యని ఆక్షర ప్రగతికి ఉపయుక్తం జిల్లాలో ప్రాథమిక పాఠశాలల్లో చదువుతున్న విద్యార్థులకు మెరుగైన విద్య అందించేందుకు ఏబి బోధన అమలవుతోంది. వెనకబడిన విద్యార్థుల్లో ఆక్షర ప్రగతి సాధించేందుకు ఉపయుక్తంగా ఉంది. ఈ ఏడాది మరో 40 చోట్ల అమలు కానుంది. పీఎం షేక్, సమగ్ర శిక్ష జిల్లా సమన్వయకర్త

హీలగాడ్ బాబాకు బాలాలయం..!

భద్రాచలం : భద్రాచలం శ్రీసీతారామచంద్రస్వామి ఆలయ మాడవీధుల విస్తరణకు అవసరమైన స్థలాన్ని సేకరించేందుకు అధికారులు రంగం సిద్ధం చేస్తున్నారు. ఈక్రమంలో దేవదారూశాఖ కీలక నిర్ణయాలు తీసుకోవాల్సిన పరిస్థితులు తలెత్తుతున్నాయి. మాడవీధులకు ఆనుకుని హరనాథ్‌బాబా ఆలయం 100 అడుగుల ఎత్తులో, ఆరెకరం విస్తీర్ణంలో ఉంటుంది. పండేళ్ల చరిత్ర గల ఈ కోవేల ప్రాంగణంలోని కల్యాణ మండపం గతేడాది వర్షాకాలంలో కూలిపోయింది. ఇప్పుడు ఒకేసారి పదుల సంఖ్యలో ఇళ్లను తొలగిస్తుండటంతో ఆలయానికి కిందిభాగంలో రక్షణ గోడలను నిర్మించకపోతే ఇబ్బందేస్తోన్న వ్యక్తమవుతోంది. భక్తులకు వెసులుబాటు..: హరనాథ్‌బాబా గుడి పెద్దగుట్టపై ఉండటంతో దీనికి కిందిభాగంలో బాలాలయం, కల్యాణ మండపం నిర్మించాలనే చర్చ సాగుతోంది. ఇందుకు సంబంధించిన ప్రతిపాదనలకు రూ.కోటికి పైగా వెచ్చించాలి. బాలాలయం నిర్మించటం వల్ల పూతాన కోవెలను యథాతథంగా ఉంచవచ్చు. ముఖ్యమైన సంప్రదాయ ఉత్సవాలను అందులో నిర్వహించవచ్చు. రోజువారీ పూజలతో పాటు వార్షిక కల్యాణాన్ని నూతన బాలాలయం వద్ద చేయటం సులభమవుతుంది. రామాలయానికి, శివాలయానికి వచ్చే భక్తులు నిత్యం బాలాలయాన్ని దర్శించుకునే వెసులుబాటు దొరుకుతుంది. తద్వారా ఆదాయం పెరుగుతుంది. హరనాథ్‌బాబా కోవెలకు తెలుగు రాష్ట్రాల్లో 140 ఎకరాల భూమి ఉండటంతో రూ.6లక్షల వార్షికాదాయం సమకూరుతోంది. బాలాలయం నిర్మించి హరనాథ్‌బాబా ఆలయాన్ని రామాలయ మే దత్తత తీసుకుంటే భక్తులకు చక్కని సరుపాయాలు కల్పించే వీలుంటుంది. బృహత్తర ప్రణాళికలో దీన్ని చేర్చితే నిధులకు కొరత ఉండదు. మాడవీధులను విస్తరించాల్సిందే..

రామాలయ మాడవీధిలోని దుకాణాలు, ఇళ్ల సామగ్రిని యజమానులు సొంతంగా తొలగించి తరలిస్తున్నారు. 41 మంది నిర్వాసితులకు పరిహారం పంపిణీ, ఇళ్ల నిర్మాణానికి కేటాయించిన స్థలాన్ని నివాస యోగ్యంగా మార్చేందుకు రూ.60.20 కోట్లు కావాలని అధికారులు గుర్తించారు. తొలివిడతగా రూ.34.45కోట్లు మంజూరపగా 31 మందికి పరిహారం చెల్లించారు. కొంతమంది పరిహారం చాలలేదని న్యాయపాఠాలు చేస్తున్నారు. ఈ అంశాన్ని ప్రభుత్వం ప్రతిష్టాత్మకంగా తీసుకోవటంతో అధికారులు పూర్తిస్థాయిలో ఇళ్లను ఖాళీ చేయించేందుకు చర్యలు చేపట్టారు. ఖాళీ చేయని గృహాల్లో కొన్ని తాతబడ్డాయని, వాటిని నిబంధనల ప్రకారం తొలగించాల్సి ఉంటుందని ఓ అధికారి తెలిపారు. మన్యం కేంద్రంలోని ప్రత్యేక చట్టాలను సైతం పరిగణనలోకి తీసుకుంటామని చెబుతున్నారు.

హరనాథ్‌బాబా ఆలయం వద్ద.. కిందిభాగంలో బాలాలయంతో పాటు కల్యాణ మండపం నిర్మిస్తే ఇగుంటుంది. మాడవీధుల్లోని ఇళ్లను తొలగించటం వల్ల ప్రస్తుతానికి ఇబ్బంది లేనప్పటికీ రక్షణ గోడలు అవసరం. సుదర్శన్, ఈటె., హరనాథ్‌బాబా ఆలయం

కని‘కట్టు’.. జేబులు నిండేట్టు



హైదరాబాద్ : అవినీతి ఇంజనీర్లు, గుత్తేదారులు కలిసి ఏటా సుమారు రూ.100 కోట్ల ప్రజాధనాన్ని కొల్లగొడుతున్నారు. అడ్డదారిలో డబ్బు సంపాదించడమే లక్ష్యంగా నకిలీ సంతకాలు, బ్యాంకు గ్యారంటీలు, ఫోరరీ సంతకాలతో తయారు చేసిన నాణ్యత నియంత్రణ సర్టిఫికెట్లను సృష్టించి జీహెచ్‌ఎస్ఐ ఖజానాను లూటీ చేస్తున్నారు. గుత్తేదారులు, ఇంజినీర్లతో పాటు పనుల నాణ్యతను తనిఖీ చేసే నాణ్యత నియంత్రణ(క్యూసీ) సంస్థలు కూడా పనుల్లో భాగస్వామ్యమవుతున్నాయి. పండగల ఏర్పాట్లు, పైపులైన్ల కోసం చేపట్టిన తవ్వకాల వద్ద రోడ్డు నిర్మాణం, కాలనీ రోడ్ల పనుల్లో ఈ తరహా దోపిడీ ఎక్కువగా జరుగుతోంది.

కళ్లమందే జరుగుతున్నా..

బర్మాత్‌పరలో మున్నూరుకాపు సంఘం నుంచి కాచిగూడ రైల్వే స్టేషన్ వైపు కొంతమంది కింద వరద నీటి పైపులైను నిర్మాణం జరిగింది. ఇందుకోసం రోడ్డును తవ్వారు. తిరిగి పునరుద్ధరించడానికి రూ.26ల క్షలతో జీహెచ్‌ఎస్ఐ టెండర్లు పిలిచింది. ప్రధాన రహదారి కావడంతో

‘పైగోలిచ్చుకా’.. సీటు దక్కించుకా!



హైదరాబాద్ : కావాల్సిన కళాశాలలో కోరిన కోర్సుల్లో సీటు.. నచ్చిన చోట కొలువు.. ఏదైనా మేం ఉన్నామంటూ వల విసురుతున్నారు దళారులు. రూ.లక్షల్లో వసూలు చేసి విద్యార్థులు, ఉద్యోగార్థులకు మొండికేయి చూపుతున్నారు.

ఫలితాలు విడుదల కావడంతో..

ఇంజినీరింగ్, అగ్రికల్చర్, ఫార్మసీ కామన్ ఎంట్రన్స్ టెస్ట్ (ఎస్‌సెట్) ఫలితాలు ఇటీవల విడుదలయ్యాయి. సరైన ర్యాంకు రాని ఇంజినీరింగ్‌లో కోరిన బ్రాంచిలో ఎలాగైనా చేరాలనే ఉద్దేశంతో.. ప్రముఖ కళాశాలల్లో సీటు ఇప్పించమంటూ మధ్యవర్తులను ఆశ్రయిస్తున్నారు. ప్రజాప్రతినిధులు, రాజకీయనేతల ద్వారా పైరవీలు సాగిస్తు

పడతి ప్రగతికి.. ఇదే తరుణం



పరిగి : ఆర్థికంగా వెనుకబడిన కుటుంబాలకు చేయూతనిచ్చి వారిని అభివృద్ధి చేసేందుకు అధికారులు చర్యలు చేపట్టారు. ఈ ఆర్థిక సంవత్సరానికి లక్ష్యం వేరరు రుణాలను అందజేయడంతో పాటు క్రమం తప్పకుండా పరిశీలన చేయాలని పట్టణ పేదరిక నిర్మూలన సంస్థ (మెప్పి) భావిస్తోంది. ఒక్కో సంఘానికి రూ.10లక్షల వరకు రుణం అందించి చిన్న వ్యాపారాలలో నిలదొక్కుకునేందుకు సహకారం అందిస్తోంది. ఇందిరా మహిళాశక్తి పథకం కింద ఫ్లాస్టిక్ నిషేధంపై అవగాహన కల్పించడం, వస్త్రం సంచుల తయారీ, వినియోగించి పోసిన ఫ్లాస్టిక్ బాటిళ్ల రీసైక్లింగ్, అల్లులు వినియోగం, ఏకరూప దుస్తుల తయారీ తదితర వాటిపై వారికి ప్రత్యేక శిక్షణ కార్యక్రమాలను పంద రోజుల కార్యాచరణతో చేపట్టింది. లక్ష్యం రూ.61.79కోట్లు: పరిగి, తాండూరు, వికారాబాద్, కొడంగల్ నియోజకవర్గాల పరిధిలో 2,627 సంఘాల కింద 26,270 మంది మహిళలు సభ్యులుగా ఉన్నారు. వీరిలో 694 సంఘాలకు రూ.61.79 కోట్లు అందజేయాలని రుణ లక్ష్యాన్ని ఖరారు చేశారు. గతేడాది 675 సంఘాలకు రూ.61 కోట్లు అందజేశారు. వీటి ద్వారా రీసైక్లింగ్ యూనిట్లు,

ముందుగా పైపులైను పొడవునా ఉండే మట్టిని అడుగున్నరలోతున తొలగించాలి. అర అడుగు మందంతో కాంక్రీటు బెడ్ వేయాలి. దానిపై అడుగు మందంతో, నాణ్యమైన సిమెంటు కాంక్రీటు మిశ్రమంతో రోడ్డును నిర్మించాలి. గుత్తేదారు మాత్రం మట్టిని రెండు అంగుళాలు తొలగించి అందులో కాంక్రీటును అలికారు.

ఐఎస్ సదస్ డివిజన్‌లో గతేడాదిలో జరిగిన గణేశ్ నిమజ్జన వేడుకల కోసం సింగరేణి గుడిసెలు వాంజే గృహాల వద్ద సీసీ రోడ్డుకు టెండర్లు పిలిచారు. పని జరగకుండానే పూర్తయినట్లు ఇంజనీర్లు రికార్డులను సృష్టించారు. నకిలీ సంతకాలతో క్యూసీ సర్టిఫికెట్లను తయారు చేశారు. వాటి ఆధారంగా గుత్తేదారుకు రూ.8,93,229లు చెల్లించారు. హైదర్‌గూడ ప్రధాన రహదారిపై కేఫ్ బహర్ రోడ్డులో ఇటీవల ప్రధాన అంచుల్లో సీసీ రోడ్డు నిర్మాణ పనులు జరిగాయి. అదీ రెండు, మూడు అంగుళాల మందంతోనే పూర్తయింది. ఇలాగే నగరంలో ఏటా జరిగే బోనాలు, గణపతి నిమజ్జనోత్సవం, బక్రీద్, రంజాన్ ఏర్పాట్లు, తదితర ఉత్సవాల కోసం చేపట్టే కాలిబాటలు, సీసీ రోడ్ల పనుల్లో దోపిడీ జరుగుతోంది. నాణ్యత నియంత్రణ విభాగం అవినీతిమయం కావడం, ముఖ్య ఇంజనీరు కార్యాలయం సరైన చర్యలు తీసుకోకపోవడంతో.. కింది స్థాయిలో యథేచ్ఛగా దోపిడీ జరుగుతోంది.

క్షేత్రస్థాయిలో పరిశీలించకుండానే..

జీహెచ్‌ఎస్ఐ ఆధ్వర్యంలో చేపట్టే రూ.5లక్షల లోపు విలువైన ఇంజినీరింగ్ పనులకు క్యూసీ ధ్రువీకరణ అవసరం లేదు. అంతకుమించితే వర్క్ ఇన్‌స్పెక్టర్, సహాయ ఇంజనీరు ధ్రువీకరణలతో పాటు.. నాణ్యత ప్రమాణాలను తనిఖీ చేసే థర్డ్ పార్టీ, ఫోర్త్ పార్టీ, డబ్ల్యూఎంఎస్ (వర్క్ మాడ్యూల్ సిస్టమ్)లో భాగంగా సంబంధిత జోనల్ కమిషనర్ లేదా ఉపకమిషనర్ తనిఖీ నివేదికలు ఉండాల్సిందే. వాటిని చూశాకే కార్యనిర్వాహక ఇంజనీరు బిల్లులను ఆమోదించి, ఆర్థిక విభాగానికి పంపిస్తారు. కొందరు గుత్తేదారులు నకిలీ క్యూసీ సర్టిఫికెట్లను సృష్టిస్తున్నారు. ఆ విషయం బల్లియా అధికారులకు తెలిసినా నోరు మెదపట్లేదు. వారికి వాటాలు వెచ్చిస్తుండునే ఫిర్యాదు చేయట్లేదనే విమర్శలొస్తున్నాయి. క్షేత్రస్థాయిలో జోనల్, సర్కిల్ కమిషనర్లు తిరగకపోవడంతో.. ఇంజినీర్లకు డబ్ల్యూఎంఎస్ రిపోర్టు కూడా సులువుగా లభిస్తోంది. అడుగడుగునా లంచాలు, నిర్లక్ష్యంతో నిండిన ఇంజినీరింగ్ వ్యవస్థపై కమిషనర్ దృష్టి పెట్టాలని, ప్రజాధనాన్ని లూటీ చేస్తోన్న కేటుగాళ్లకు అడ్డుకట్ట వేయాలనే డిమాండ్ వ్యక్తమవుతోంది.

న్నారు. ఈ క్రమంలో దళారులు ఇంజినీరింగ్, మెడిసిన్, వ్యవసాయ కోర్సులు చేసేందుకు ఆసక్తి చూపుతున్న విద్యార్థుల వివరాలను సేకరించి వారి తల్లిదండ్రులకు ఫోన్ చేసి టేరసారాలు చేస్తున్నారు. డిమాండ్ ఉన్న కోర్సులో సీటు గ్యారంటీ అంటూ ప్రకటనలు గుప్పిస్తున్నారు. అదాన్నో ఇస్తే సీటు రిజర్వు చేస్తామంటూ మాయ చేస్తున్నారు. ఇటీవల ఈ తరహా ఫిర్యాదులు ఎక్కువ కావడంతో పోలీసులు మాయగాళ్లను పట్టుకునేందుకు దృష్టిసారించారు.

కొన్ని ఘటనలు..

నగరానికి చెందిన ప్రైవేటు ఉద్యోగి తన కూతుర్ని ఉన్నత చదువులకు అమెరికా పంపాలనుకున్నారు. ఎంఎస్ పూర్తిచేయటమే కాకుండా కొలుపు ఇప్పించే బాధ్యత తనదేనంటూ అదాన్నోగా రూ.2.5లక్షలు తీసుకొని జారుకున్నాడు.గతంలో మెడికల్ సీట్లు ఇప్పిస్తామంటూ ఒక మూరా ఎంటీబీఎస్ సీటుకు రూ.50లక్షల నుంచి రూ.కోటిన్నర వరకూ వసూలు చేసింది. అధికారులు ఈ వ్యవహారాన్ని బట్టబయలు చేశారు. అల్వాల్‌లోని ప్రముఖ విద్యాసంస్థలో పనిచేస్తున్న ఉద్యోగి విద్యార్థులకు విదేశాల్లో ఉద్యోగ అవకాశం కల్పిస్తానంటూ పెద్దఎత్తున డబ్బు వసూలు చేసినట్లు బాధితులు పోలీసులకు ఫిర్యాదు చేశారు. గతేడాది సికింద్రాబాద్‌కు చెందిన కన్సల్టెన్సీ విదేశాల్లో ఉద్యోగాలు ఇప్పిస్తామంటూ 100 మంది విద్యార్థుల నుంచి రూ.కోట్లు వసూలు చేసింది. యాత్రలోని ఉద్యోగాల పేరిట నకిలీ కాలేలెటర్స్ ఇచ్చి ముఖం చాటేసింది. మాదాపూర్‌లో సాఫ్ట్‌వేర్ ఉద్యోగాలంటూ ఇద్దరు యువకులు ఆన్‌లైన్ పరీక్ష, ఇంటర్వ్యూలు నిర్వహించారు. కాలేలెటర్ పంపి ఒక్కొక్కరి నుంచి రూ.2- 3లక్షలు వసూలు చేశారు. బాధితులు కంపెనీల్లో చేరేందుకు వెళ్లి మోసపోయినట్లు గ్రహించారు. తాజాగా గచ్చిబౌలిలోని ఐటీ సంస్థ సుమారు 200 మందిని ఉద్యోగంలోకి తీసుకుంటామంటూ రిజిస్ట్రేషన్, ఇన్సూరెన్స్ పేరిట ఒక్కొక్కరి నుంచి రూ.లక్ష తీసుకున్నట్లు సమాచారం. నెలల గడుస్తున్నా ఉద్యోగం రాక బాధితులు ఆందోళనకు గురవుతున్నారు.

మూడు నెలల కోటా.. ఒకేసారంట

గోదావరిఖని : వచ్చేది వర్షాకాలం కావటంతో భారీ, ముసురు వానలతో ఇళ్లలో నుంచి బయటకు వెళ్లేని పరిస్థితి ఉంటుంది. ఈ నేపథ్యంలో రాష్ట్ర ప్రభుత్వం రేషన్ లబ్ధిదారులకు ఒకేసారి మూడు నెలల కోటా బియ్యం పంపిణీ చేసేందుకు నిర్ణయం తీసుకుంది. ఈ మేరకు జూన్, జులై, ఆగస్టు నెలలకు సంబంధించిన సన్నబియ్యం కోటాను లబ్ధిదారులకు సరఫరా చేసేందుకు అధికారులు గోదాముల నుంచి డీలర్లకు సరఫరా చేసేందుకు సిద్ధమవుతున్నారు. జూన్ 1 నుంచి 30 వరకు సమీపంలోని డీలర్ల నుంచి మూడు నెలలకు సంబంధించిన బియ్యం ఒకేసారి తీసుకెళ్లవచ్చు. డీలర్ల వద్ద ఉన్న ఈ-పాస్ యంత్రంలో మూడుసార్లు బయోమెట్రిక్ లేదా ఐరిస్ గుర్తింపు వేసి కోటా పొందాలి. జూన్ 1 నాటికి డీలర్లకు బియ్యం చేరే విధంగా గోదాముల అధికారులు దృష్టి పెట్టారు. జిల్లాలోని సుల్తానాబాద్, మంథని, పెద్దపల్లి ఎంఎల్ఎస్ కేంద్రాల నుంచి ప్రాంతాల వారీగా డీలర్లకు మూడింతల కోటా బియ్యం పంపించేందుకు చర్యలు



తీసుకున్నారు.

11 వేల టన్నులు సరఫరా

జిల్లాలో 413 రేషన్ డీలర్లు ఉండగా.. నెలనెలా 3,800 టన్నుల బియ్యం సరఫరా చేసేవారు. ఈసారి మూడు నెలలకు సంబంధించిన కోటా పంపిణీ చేయూల్సి ఉండటంతో మొత్తం 11,400 టన్నుల బియ్యాన్ని సరఫరా చేయనున్నారు. కొత్తగా 11 వేల కొత్త కార్డులు మంజూరు చేశారు. వీరికి ఎప్పుడీ నుంచి బియ్యం సరఫరా చేస్తారో అనే దానిపై స్పష్టత రావాల్సి ఉంది.

డీలర్లకు నిల్వ కష్టాలు

ఒకేసారి మూడు నెలల బియ్యం పంపిణీ చేయటంతో రేషన్ డీలర్లకు ఉన్న దుకాణాల్లో నిల్వ చేసుకోవడానికి స్థలం సరిపోయే అవకాశం లేదు. ఇతర ప్రాంతాల్లో నిల్వ చేసుకోవడానికి అవకాశం ఇవ్వాలని వారు కోరుతున్నారు. నిబంధనల ప్రకారం లబ్ధిదారులకు పంపిణీ చేసే రేషన్ డీలర్ల దుకాణాల్లోనే కోటా మొత్తాన్ని నిల్వ చేసుకోవాలి. నెలనెలా పంపిణీ చేసే బియ్యం నిల్వకు డీలర్లకు ఇబ్బంది లేదు. ఈసారి ఒకేసారి మొత్తం మూడు నెలలకు సంబంధించిన కోటా విడుదల చేయడం ద్వారా తమకు ఇబ్బంది ఉంటుందని డీలర్లు అధికారుల దృష్టికి తీసుకెళ్లారు. ప్రభుత్వం నుంచి వచ్చిన ఆదేశాల మేరకు మూడు నెలలకు సంబంధించిన కోటాను ఒకేసారి డీలర్లకు పంపించేందుకు చర్యలు తీసుకుంటున్నామని జిల్లా ఏడీఎం సర్పంచరాిటీ తెలిపారు.

మొదటి దఫాలోనే నిండిన గది

ఇక్కడ కనిపిస్తున్న గోదావరిఖనిలోని రేషన్ దుకాణం పరిధిలో 416 కార్డులున్నాయి. నెల కోటా 75 క్వింటాళ్లు. ప్రస్తుతం మూడు నెలల కోటా కింద ఒకేసారి 225 క్వింటాళ్ల బియ్యం నిల్వ చేసుకోవడానికి సౌకర్యం లేదు. మొదటి దఫాగా 110 క్వింటాళ్లు సరఫరా చేశారు. వీటితోనే గది మొత్తం నిండిపోయింది. ఇంకా సగం కోటా రావాల్సి ఉంది. ఎక్కడ నిల్వ చేయాలని డీలర్ ఆందోళన చెందుతున్నాడు.

ఇసుక మేట.. కాగుల వేట

ముత్తారం: అనుమతులకు విరుద్ధంగా పట్నా భూముల్లో ఉన్న ఇసుక మేటలను అక్రమంగా తరలిస్తున్నా చర్యలు తీసుకోవడంలేదు. అడిగిందే తడవుగా అనుమతులు మంజూరు చేసిన నదరు అధికారులు క్షేత్రస్థాయిలో అక్కడ ఏం జరుగుతుందో పట్టించుకోవడంలేదు. పంటలు పండే పొలాలు కన్నా ఇసుక మేటలు వేసిన భూములకు ప్రస్తుతం డిమాండ్ అధికంగా ఉంది. ఎకరానికి భారీగా చెల్లించడానికి దళారులు ముందుకు వస్తుండటంతో అన్నదాతలు అందుకు అంగీకరిస్తున్నారు. గతంలో ఖమ్మంపల్లిలో జరగగా.. ఇప్పుడు ముత్తారం మండలం ఓడేపల్లిలో అక్రమ ఇసుక మేటల తరలింపునకు అడ్డు లేకుండా పోతుంది. కొంతమంది దళారులు భూములను కొలుకు తీసుకొని డబ్బులు చెల్లించకుండా ఇబ్బంది పెడుతుండటంతో.. రైతులు ఇసుక తొలగింపును అడ్డుకున్న సంఘటనలు ఖమ్మంపల్లిలో గతంలో జరిగాయి.



అనుమతులకు మించి..

దళారులు అనుమతి పొందినచోట కాకుండా పక్కనున్న భూముల్లో అక్రమంగా ఇసుక తరలిస్తూ వ్యాపారం చేసుకుంటున్నారు. రెవెన్యూ అధికారులు నిర్ణయించిన హద్దుల వరకు మాత్రమే తరలించాల్సి ఉండగా.. ఇష్టాకాంక్షంగా వ్యవహరిస్తున్నారు. అధిక లోదుతో లారీలలో తరలిస్తున్నారు. ఇసుక మేటలున్న పొలాలు పక్కనే ఉన్న మానేరులోనూ తవ్వకాలు జరుపుతున్నారు. ఈ తతంగమంతా డిజిఎండ్సీ అధికారుల కనుసన్నల్లోనే జరుగుతుందని గ్రామస్థులు ఆరోపిస్తున్నారు. ఈ దండాతో భాగ్యబజలాలు అడుగుంటిపోతున్నాయని రైతులు ఆవేదన వ్యక్తం చేస్తున్నారు. నాణ్యతను బట్టి రూ.కోట్లలో.. మానేరు పరివాహక ప్రాంతాల్లోనే ఈ దండా ఎక్కువగా జరుగుతుండగా.. ఇసుక నాణ్యతను బట్టి దళారులు రూ.కోట్లలో దండుకుంటున్నారు. ముఖ్యంగా హైదరాబాద్ నుండి దళారులు వచ్చి ఇక్కడి ఇసుక క్యారీల్లో భాగస్వాములవుతున్నారు. రాత్రి, పగలు తేడా లేకుండా ఇష్టానుసారంగా తరలించడంతో.. గ్రామాల్లో రోడ్లు దెబ్బ తింటున్నాయని, ప్రమాదాల జరిగే అవకాశాలున్నాయని భయందోళనకు గురవుతున్నారు. ఇప్పటికైనా అధికారులు స్పందించి ఈ అక్రమ దండాను అరికట్టాలని కోరుతున్నారు. దీనిపై మైనింగ్ ఏడీసీ చరవాణిలో సంప్రదింపగా అందుబాటులోకి రాలేదు.

ఎగువ గ్రామాలకు ఏటా కన్నీరే!

గంగాధర : గోదావరి జలాలను బీడు భూములకు తరలించాలనే ఉద్దేశంతో నిర్మించిన గంగాధర, నారాయణపూర్ ఎల్లంపల్లి జలాశయాలు పూర్తికాక వేలాది ఎకరాల భూములు బీళ్లుగానే ఉంటున్నాయి. ఉమ్మడి జిల్లాకు వరప్రదాయనిగా ఉన్న ఎల్లంపల్లి ప్రాజెక్టు ఆధారంగా చొప్పుదండీ, వేములవాడ నియోజకవర్గాలకు దాదాపు 1.65 లక్షల ఎకరాలకు సాగు నీరందించాలి. కానీ చెరువుల సామర్థ్యం పెంచకపోవడం, అసంపూర్తి కాలువలతో నగం విస్తీర్ణానికి కూడా అందించలేని పరిస్థితి నెలకొంది.

1100 మీటర్ల మేర తవ్వితేనే ఫలితం

గంగాధర, నారాయణపూర్ జలాశయాల కింద రెండు ప్రధాన సాగునీటి కాలువలు, వాటి కింద ఉపకాలువలు నిర్మించాల్సి ఉంది. రాజన్న సిరిసిల్ల జిల్లా బోయినపల్లి వైపు కుడికాలువ 19 కి.మీ నిర్మించాల్సి ఉండగా 18.2 కి.మీ మేరకు కాలువ తవ్వారు. గంగాధర ప్రధాన కూడలిలో ఇంకా 1100 మీటర్ల మేరకు తవ్వితేగానీ ఎగువ గ్రామాలకు నీరందించలేని దుస్థితి నెలకొంది. రంగారావుపల్లి, తాడిజెర్రి, కాసారం, గర్లకుర్తి, ఉప్పరమల్వాల, కురిక్యాల, వెంకంపల్లి, పోతుగంటిపల్లి గ్రామాలతోపాటు బోయినపల్లి మండలంలోని నాలుగు గ్రామాల్లో సుమారు 13 వేల ఎకరాలకు సాగునీరందడం లేదు.



గంగాధర, నారాయణపూర్ చెరువులను ఎల్లంపల్లి నీటితో పైపులైన్ ద్వారా నింపి ఇక్కడి నుంచి కొడిమ్యాల, మల్వాల, బోయినపల్లి, వేములవాడ, చందుర్తి, రుద్రంగి మండలాల్లోని ఆయా గ్రామాలకు నీటిని సరఫరా చేస్తున్నారు. వాస్తవానికి జలాశయాల సామర్థ్యం 0.3 టీఎంసీలు కాగా చెరువుల్లో నీరు ఎప్పుటికీ నిల్వ ఉండేలా చర్యలు తీసుకోవాలి. చెరువుల కట్టల ఎత్తు 1.45 మీటర్లు పెంచాల్సి ఉండగా, కేవలం మత్తడి ఎత్తు పెంచి పదిలేశారు. గతేడాది వానాకాలంలో చెరువులు నిండి ప్రమాద స్థాయికి చేరడంతో మత్తడిని ధ్వంసం చేసి నీటిని కిందకు వదిలారు.

కాలువలు పూర్తికాక 27,500 ఎకరాలకు నీరందడంలేదు. జగిత్యాల జిల్లా కొడిమ్యాల మండలంలో 210 ఎకరాలకు 147 ఎకరాల భూసేకరణ జరగక కాలువల పనులు పూర్తవడం లేదు. రామడుగు మండలంలో లక్ష్మీపూర్, దత్తజిపేట, షానగర్, రామడుగు, ఇతర గ్రామాల్లో సాగునీటి సమస్య నెలకొంది. చొప్పుదండి మండలం గుమ్మాపూర్, చిట్యాలపల్లి, కాట్నపల్లి, ఇతర గ్రామాల్లోనూ ఏటా సాగునీటికి ఇబ్బందులకు గురవుతున్నారు.

నారాయణపూర్ చెరువు కట్ట కింద దాదాపు 35 ఇళ్లు ముంపునకు గురవుతున్నాయని ఏడాది కిందటి అధికారులు సర్వే చేసి ప్రభుత్వానికి నివేదించారు. మంగపేట చెరువు నుంచి 800 మీటర్ల మేరకు కుడికాలువ తవ్వాల్సి ఉంది. కాగా గంగాధర ప్రధాన కూడలిలో జగిత్యాల రోడ్డు క్రాసిన 300 మీటర్ల మేరకు భూమి లోపలి నుంచి కాలువ తవ్వాల్సి ఉంది. ఈ ప్రధాన కాలువ కింద మల్లాపూర్ నుంచి వేములవాడ వరకు ఉపకాలువలు తవ్వాల్సి ఉండగా భూసేకరణ సమస్య తలనొప్పిగా మారింది. ఈ చిత్రంలోని రైతు పేరు ఐతం తిరుపతి. ఈయనది రంగారావుపల్లి. వ్యవసాయ బావి ఆధారంగా మూడికరాల్లో పంటలు సాగు చేయగా.. బావిలో నీరు అడుగంటిపోయింది. రూ. 1.50 లక్షలు వెచ్చించి రెండు బోర్లు 650 అడుగుల లోతు తవ్వినా చుక్క నీరు రాలేదు. నారాయణపూర్ జలాశయ కుడికాలువ పూర్తయితే తప్ప తమకు సాగునీటి కష్టాలు తీరేలా లేవని వాపోతున్నారు.

అసంపూర్తి నిర్మాణం.. భయం నీడన ప్రయాణం

ఇల్లంతకుంట : ఏళ్ల తరబడి ఇబ్బందులు తొలగేలా వంతెన నిర్మాణం చేపడుతుండటంతో ప్రజలు సంతోషం వ్యక్తం చేశారు. గుత్తేదారు, అధికారుల నిర్లక్ష్యంతో పనులు నిలిచిపోయాయి. దీంతో వంతెన వద్ద వాహనదారులు బిక్కుబిక్కుమంటూ ప్రయాణం చేయాల్సి వస్తుంది. అధికారులకు, ప్రజాప్రతినిధులకు విన్నవించినా, ఆందోళనలు చేసినా ఫలితం లేకుండా పోతోంది. ఇల్లంతకుంటకు నుంచి అసంతారం వెళ్లే మార్గంలో బిక్కువాగుపై గత ప్రభుత్వ హయాంలో లోలేపల్ వంతెన సానంలో హైలెవల్ వంతెన మంజూరు చేశారు. నిధులు మంజూరైన కొన్ని సంవత్సరాల తర్వాత నిర్మాణం ప్రారంభించారు. వంతెన మొదట్లో, చివరలో పనులు పూర్తి చేయక పోవడంతో అసంపూర్తిగా మిగిలిపోయింది. వర్షాకాలంలో కోతకు గురై ప్రమాదకరంగా మారింది. రెండు వైపులా రక్షణ గోడలు నిర్మించాల్సి ఉండగా గుత్తేదారు అరకొర పనులు చేసి అసంపూర్తిగా వదిలేశారు. కనీసం హెచ్చరిక బోర్డులు లేదా రేడియం స్పైకర్లు కూడా ఏర్పాటు చేయలేదు. ఈ మార్గంలో నిత్యం ఆర్టీసీ బస్సులు, ప్రైవేటు పాఠశాలల బస్సులు, జిల్లా కేంద్రానికి వెళ్లే వాహనాలు ఎక్కువగా రాకపోకలు సాగిస్తుంటాయి. సికింద్రాబాద్, కరీంనగర్, సిరిసిల్లకు నిత్యం బస్సులు వెళుతుంటాయి. రాత్రి వేళ, కొత్తగా ఈ మార్గంలో వచ్చే వాహనదారులు ఏమాత్రం అజాగ్రత్తగా ఉన్నా ప్రమాదం బారిన పడాల్సిన దుస్థితి నెలకొంది. అసంపూర్తిగా ఉన్న వంతెన పనులను పూర్తి చేయాలని గ్రామసులు, యువకులు గతంలో ఆందోళనలు చేపట్టారు. ఎటువంటి ప్రమాదాలు జరగక ముందే చర్యలు చేపడితే బాగుంటుందని అంటున్నారు. ఇప్పటికైనా సంబంధిత అధికారులు, సానిక ప్రజాప్రతినిధులు స్పందించి పనుల పూర్తికి చర్యలు తీసుకోవాలని కోరుతున్నారు.

ఎవరూ పట్టించుకోవడం లేదు

గత ప్రభుత్వ హయాంలో ప్రారంభించిన పనులు నేటికీ పూర్తి కాలేదు. వంతెన నిర్మించినా రెండు వైపులా రక్షణ గోడలు లేక ప్రమాదాలు చోటుచేసుకుంటున్నాయి. వంతెన ఎత్తుగా ఉండటంతో ఆరవేతిలో ప్రాణాలు పెట్టుకుని వాహనాలు నడపాల్సిన పరిస్థితి ఎదురవుతోంది. పాలకులు స్పందించి ఇబ్బందులను పరిష్కరించాలి. అత్తెం నాగరాజు, అసంతారం

ప్రమాదకరంగా మారిందిరక్షణ గోడలు లేకపోవడంతో ఎదురెదురుగా వాహనాలు వస్తే తప్పించే వీలులేదు. ఏమాత్రం అజాగ్రత్తగా ఉన్నా పెను ప్రమాదం చోటుచేసు కునే అవకాశం ఉంది. ఈ మార్గంలో ప్రైవేట్ బస్సులో విద్యార్థులను పాఠశాలకు తీసుకువెళతా. ఈ ప్రాంతంలో ఎదురుగా వాహనాలు వస్తే ఇబ్బందికర పరిస్థితి ఎదురవుతోంది. పండుగ వేణు, జంగంరెడ్డిపల్లె

గరుడ వార్త పుట్టిస్తారు.. ద్రువీకరణ పీత్రం



హైదరాబాద్ : ప్రపంచంలో ఎక్కడ జన్మించినా సరే హైదరాబాద్‌లో జనన ద్రువీకరణపత్రం పొందొచ్చు. దశారులు చెబుతోన్న మాట ఇది. ఒక్కో సర్టిఫికేట్‌కు రూ.20వేల నుంచి రూ.50 వేలు సమర్పించుకుంటే చాలు మీ చేతిలో సర్టిఫికేట్ పెట్టేస్తారు. చార్మినార్, చాంద్రాయణగుట్ట, మోపిదేవట్నం తదితర సర్కిళ్లలో గతంలో బర్నా, బంగ్లాదేశ్, ఇతర దేశీయులు ఈ సర్టిఫికెట్లు పొందినట్లు పోలీసులు గతంలో గుర్తించారు. తాజాగా అలాంటి మరికొన్ని తప్పిదాలు వెలుగులోకి వచ్చాయి. ఇతర రాష్ట్రాల్లో, తెలంగాణలోని వేర్వేరు జిల్లాల్లో జన్మించిన పలువురు శిశువులకు జీహెచ్‌ఎంసీ నుంచి జనన ద్రువీకరణపత్రాలు జారీ అయినట్లు తేలింది. వాటిని రద్దు చేయాలని ఆరోగ్యవిభాగం నిర్ణయం తీసుకుంది.

ఇంట్లో పుట్టారని చెబుతూ..

పేదలకు సైతం మెరుగైన ప్రసూతి సేవలు నగరంలో అందుబాటులో ఉన్నాయి. అయినా జీహెచ్‌ఎంసీ ప్రతి నెలా 150-200 జనన ద్రువీకరణపత్రాలను ఇంట్లో జన్మించిన శిశువులకు జారీ చేస్తోంది.

పైపై వంతెనలేనా?



హైదరాబాద్ : కేబీఆర్ పార్కు కూడళ్లలో చేపట్టదలచిన పైవంతెనల నిర్మాణాల విషయంలో ఆయోమయం నెలకొంది. పర్యావరణవేత్తలు, భూములు కోల్పోతున్న వారు ప్రాజెక్టులో లోపాలున్నాయంటూ, పర్యావరణానికి హాని జరుగుతోందని న్యాయస్థానాన్ని ఆశ్రయిస్తున్నారు. దీంతో కూడళ్లలో పైవంతెనల నిర్మాణం జరుగుతుందా, లేదా అనే ప్రశ్నలు తలెత్తుతున్నాయి. గత సర్కారు హయాంలోనూ ఇలాంటి పరిణామాలే చోటుచేసుకున్నాయి. టెండర్లు పిలిచి, గుత్తేదారుతో ఒప్పందం చేసుకున్నప్పటికీ.. పర్యావరణవేత్తల పోరాటంతో జీహెచ్‌ఎంసీ ప్రాజెక్టును రద్దు చేసుకుంది. సరిగ్గా.. మళ్లీ అదే వాతావరణం కనిపిస్తుండటం ఆయోమయానికి దారి తీస్తోంది.

ఆరోళ్లుగా పోరాటం..

కేబీఆర్ పార్కు చుట్టూ ఆరు కూడళ్లలో పైవంతెనలు నిర్మించాలని గత సర్కారు 2017లో టెండర్లు పిలిచింది. చెట్లు, ఆస్తుల సర్వే

పేడవేలకు కాట్టు.. నేడేవేక తూట్టు!



కరీంనగర్ : ఇది క్రూయిజ్ బోట్. రూ.1.50 కోట్లు వెచ్చించి అయిదేళ్ల క్రితం ఎల్‌ఎండీ డ్యామ్‌లో పర్యాటకుల కోసం అందుబాటులోకి తెచ్చారు. ఒక్క ట్రిపుల్‌లో దాదాపు వంద మందికి విన్ోదాన్ని అందించేలా, వేడుకల నిర్వహణకు అనుకూలంగా దీన్ని నీటిపై నడిపించాలనే ఉద్దేశంతో తీసుకొచ్చినా అలంకార ప్రాయంగానే మిగిలిపోయింది. అడపాదడపా మొదట్లో కొన్ని రోజులు చక్కర్లు కొట్టినా మరమ్మతులు, ఇతర సౌకర్యాల్ని కల్పించాలనే ఉద్దేశంతో ఏళ్ల తరబడి నీళ్ల మధ్యలో వదిలేశారు. షాంటేన్ పడవ దుస్థితి ఇది. ఒకేసారి పది మంది వరకు విహరించేందుకు తీసుకొచ్చినా వినియోగానికి దూరంగా ఉంచడంతో తూట్లు పడి ఎల్‌ఎండీ జలాశయం గట్టున ఇలా పడి ఉంది. మరో స్పీడ్ బోట్ మరమ్మతుకు నోచుకోక ఎల్లమ్యూరీ సమీపంలో మూలనపడింది. గతేడాది వరదల సమయంలో బలమైన గాలులు వీచినప్పుడు ఇంకొన్ని పడవలు పాడయ్యాయి. రూ.కోట్లు వెచ్చించి కొనుగోలు చేసి తీసుకురాగా ముఖ్యా్లకే మూలన పడ్డాయి. ఎల్‌ఎండీలో పడవల్ని నడుపుతూ పర్యాటకుల్ని ఆకట్టుకోవాలనే ఆశయం అలీకెక్కుతోంది. ఎప్పుడికప్పుడు పర్యాటక శాఖ అధికారుల పర్యవేక్షణ లేకపోవడం, ఇక్కడ ఎలాంటి ప్రగతి చూపించాలనే విషయంలో నృష్ణత లేకపోవడంతో ప్రతిపాదనలు బుట్టడాఖలవుతున్నాయి. నిత్యం డ్యామ్ కట్టపైకి 2 వేల మంది వరకు పర్యాటకులొస్తున్నారు. వీటి నిర్వహణ సరిగ్గా ఉంటే ఆదాయం కూడా బాగుంటుంది. ప్రస్తుతం నెలకు నగలున పడవలు నడిచే టికెట్‌ల రూపంలో రూ. 1.50 లక్షలు పస్తున్నా.. అవి సిబ్బంది వేతనాలకే

పాతబస్తీ, ఖైరతాబాద్, జూబ్లీహిల్స్, సికింద్రాబాద్ సర్కిళ్ల పరిధిలోనే ఇలాంటివి ఎక్కువగా ఉంటున్నాయి. ఓ అఫిడవిట్, తల్లిదండ్రుల ఆధారకార్డు, ఇంటితోపాటు పక్కింటిలోని వ్యక్తుల విచారణతో హెహెమ్ బర్డ్, హెహెమ్ డెతలకు సర్టిఫికెట్లు ఇచ్చేస్తుండటంతో.. కేటుగాళ్లు ఆ మార్గాన్ని ఉపయోగించుకుంటున్నారు.

నెలలో ఆరు కేసులు.

నెలరోజుల వ్యవధిలో ఆరు నశిచి సర్టిఫికెట్లు జారీ అయినట్లు జీహెచ్‌ఎంసీ అంతర్గత విచారణలో తేలింది. విశాఖలో జన్మించిన ఓ శిశువుకు వనస్పతిపురంలో, తెలంగాణలోని వేర్వేరు జిల్లాల్లో జన్మించిన ఐదుగురికి నగరంలోని పలు సర్కిళ్ల పరిధిలో సర్టిఫికెట్లు జారీ అయ్యాయి.

మిగతా చోట్ల..

జనన, మరణాల నమోదు వ్యవహారం కేంద్ర చట్టం పరిధిలో ఉంటుంది. సివిల్ రిజిస్ట్రేషన్ సిస్టమ్ ఆఫ్ రిజిస్ట్రార్ జనరల్ ఆఫ్ ఇండియా పేరుతో ఉన్న వెబ్‌సైట్ ద్వారానే దేశంలోని అన్ని గ్రామ పంచాయతీలు, ఇతర స్థానిక సంస్థలు వీటిని జారీ చేస్తుంటాయి. ఆసుపత్రుల్లో నమోదయ్యే జనన, మరణాల వివరాలను ఆయా యాజమాన్యాలు ఆ వెబ్‌సైట్‌లో ఎప్పుడికప్పుడు నమోదు చేస్తాయి. తర్వాత కుటుంబసభ్యులు దరఖాస్తు చేసుకుంటే వెబ్‌సైట్‌లోని వివరాల ఆధారంగా ద్రువీకరణపత్రాలను జారీ చేస్తారు.

నగరంలో ఇలా.. తెలంగాణలో భిన్న పరిస్థితులు ఉన్నాయి. రాష్ట్రవ్యాప్తంగా ఒక వెబ్‌సైట్, జీహెచ్‌ఎంసీ మరో వెబ్‌సైట్‌ను ఉపయోగిస్తున్నాయి. దీంతో దేశ, విదేశాల్లోని జనన, మరణాలకు హైదరాబాద్‌లో నులువుగా సర్టిఫికెట్లు జారీ అవుతున్నాయనే ఆరోపణలు ఉన్నాయి. దీనిపై గత కమిషనర్ ఇలంబర్తి కేంద్ర సర్కారు వెబ్‌సైట్‌ను ఉపయోగించేందుకు ఆసక్తి చూపారని ఓ ఉన్నతాధికారి తెలిపారు. ఆయన బదిలీతో సమస్య మొదటికొచ్చింది.

మున్సిపాల్టీలో ప్రమాద ఘంటికలు

ఆదిలాబాద్ : జిల్లా కేంద్రమైన ఆదిలాబాద్ మున్సిపాల్టీకి నీటి ఎద్దడి తప్పేలా లేదు. దశాబ్దాలుగా పట్టణ ప్రజల దాహం తీరుస్తూ వరప్రదాయనిగా పేరొందిన పట్టణ శివారులోని లాండసాంగ్స్ వాగు ఎండిపోవడం అందరిని కలవరపెడుతోంది. దానిపై ఆధారపడ్డ పథకం నుంచి నీటి సరఫరా నిలిచిపోయింది. మిషన్ భగరథ నీళ్లు సరిపడా రావడం లేదు. ఆదినుంచి శ్రీరాంసాగర్ (ప్రాజెక్టు నుంచి సరఫరా చేసే మిషన్ భగిరథ నీరు పట్టణ డిమాండ్‌కు సరిపడా ఇవ్వడం లేదనేది పుర అధికారుల వాదన. ఈ కారణంతోనే పట్టణం నుంచి 5 కిలోమీటర్ల దూరంలోని లాండసాంగ్స్ గ్రామ సమీపంలో వాగు వద్ద నిర్మించిన పాత పథకాన్ని వినియోగిస్తున్నారు. గతంలో సాత్వాల ప్రాజెక్టులో నీటిబొట్టు లేకున్నా, గోదావరి నది ఎండిపోయినా లాండసాంగ్స్ వాగులో నీరుండేది. వాగుల్లో అక్కడక్కడ ఉన్న ఊటల నుంచి నీరు రావడంతో ఎప్పుడూ ప్రపహిస్తూనే ఉండేది. సాత్వాల



వరద నీరు ఇందులోనే కలుస్తుంది. ఆదిలాబాద్ మండలం లాండసాంగ్స్ మీదుగా జైనధోలోని నిరాల, పెండల్‌వాడల మీదుగా పెన్‌గంగలో కలిసే ఈ వాగు ఇప్పుడు ఎండిపోయింది.

ఇక్కట్లు మొదలు..

వాగులోనే తవ్విన రెండు ఊటబావుల నుంచి వథకంలోని ఇన్‌టేకవేల్‌కు నీరు పంపిస్తే మోటార్ల ద్వారా పట్టణంలోని మున్సిపల్ లట్రాకుల వద్దకు నీరు సరఫరా చేస్తారు. అక్కడ నీటిని క్లోరనేషన్ చేసిన అనంతరం పలు కాలనీల్లో ఇంటింటికి అందిస్తున్నారు. ముఖ్యంగా తిర్పల్లి, మహాలక్ష్మీవాడ, బ్రాహ్మణవాడ, కుమర్‌పేట్, చించర్‌వాడ, కోలిపుర, బొక్కల్‌గూడ, భుక్తాపూర్, ఖిల్లా, వినాయక్‌చౌక్, మోచీగల్లి, రవీంద్రనగర్, శాంతినగర్, పాతహౌజింగ్‌బోర్డులకు ఈ వథకం నుంచి నీరందిస్తున్నారు. ఊటబావుల్లో నీరు లేక బుద్ధవారం నుంచి సరఫరా నిలిచిపోనుంది. ఈ కాలనీల్లో భగిరథ సైతం సరఫరా అవుతున్నా సరిపోక సమస్య తీవ్రంకానుంది.

అప్పుడు అక్రమం..

ఇప్పుడెలా సక్రమం

ఆసిఫాబాద్: ప్రధాన రహదారులను ఆనుకుని ఉన్న ప్రభుత్వ భూములు కబ్బాదార్ల చేతుల్లోకి వెళ్తున్నాయి. షాట్లుగా రూపాంతరం చెంది భవనాలుగా మారుతున్నాయి. ఒకప్పుడు ఇవి ఆక్రమణలేనని నిర్ధారించిన అధికారులు కట్టడాలను కూల్చేశారు. అసంతరం ఎటువంటి రక్షణ చర్యలు తీసుకోకపోవడంతో.. రూ.కోట్ల విలువైన స్థలాలు అన్యాయకాంక్షమవుతున్నాయి. కలెక్టరేట్టు సమీపంలోనే ఇంత జరుగుతున్నా.. అధికారులెవరూ అటువైపు వెళ్లకపోవడంపై పలువురు అనుమానాలు వ్యక్తం చేస్తున్నారు. ఇప్పటికైనా సర్కారీ స్థలాలకు కాపాడాలనే అభిప్రాయాల సర్వత్రా వ్యక్తమవుతున్నాయి.

జిల్లాల ఆవిర్భావం అనంతరం మంచిర్యాల, కుమరం భీం జిల్లాల్లో భూ మాఫియా వ్యక్తులు చిలరేగిపోతున్నారు. రెవెన్యూ అధికారుల అందదందంతో తాము కన్నేసిన భూములను కాజేస్తున్నారు. మంచిర్యాల జిల్లా కేంద్రంలోని నసూర్ శివారు సర్వే నంబర్ 11, 64, 42లలో ఉన్న ప్రభుత్వ భూముల్లో కబ్బాల పర్యం కొన్నేళ్లుగా కొనసాగుతూనే ఉంది. రెండేళ్ల కిందట ఈ ప్రాంతంలో 12 నివాస సముదాయాలను, మరికొన్ని తాత్కాలిక కట్టడాలను, ప్రహారీలను



అధికారులు తొలగించారు. జేసీబీతో కూల్చివేశారు. మళ్లీ తాజాగా నిర్మాణ పనులు ఊపందుకుంటున్నాయి. సమీపంలోనే కలెక్టరేట్ భవనం ఉన్నా.. కబ్బాలు కొనసాగడం గమనార్హం.

ఆదనంగా ఇవ్వాల్సిందే..

నసూర్‌లో సర్వే నం.11, 64, 42లలో లావుణి పట్టాలు ఉన్నాయి. ఇక్కడ క్రదు విక్రయాలు, నిర్మాణాలు నిషేధం. అయితే 2023లో కూల్చివేసిన చోటే ప్రస్తుతం నిర్మాణాలు జరుగుతున్నాయి. ఇందులో ఓ నాయకుడి ప్రధాన అనుచరుడు అన్నీ తానై ముందుండి వ్యవహారం నడిపిస్తున్నాడనే ఆరోపణలు ఉన్నాయి. కూల్చేసిన చోటుతోపాటు, ఖాళీగా ఉన్న సర్కారీ స్థలాల్లో ఇల్లు నిర్మాణానికి రూ.5 లక్షలు ఇవ్వడంతోపాటు, భవన నిర్మాణ పనులు సైతం సదరు నేతకు సంబంధించిన బిల్డింగ్ చేస్తున్నారు. అంతే భవనానికి దాదాపు రూ.30 లక్షలు ఖర్చు అయితే మరో రూ.5 లక్షలు అదనంగా ఇవ్వాలన్నమాట. ఈ తరుణంలో కొందరు వ్యక్తులు సదరు నేతకు అడిగినంత ఇచ్చి భవన నిర్మాణ పనులు ప్రారంభించారని సమాచారం.

ఆరోగ్య కేంద్రాల్లో అత్యవసర మందులు

మంచిర్యాల: భానుడు భగభగ మందుతున్నాడు. రాష్ట్రవ్యాప్తంగా ఎండ తీవ్రత ఎక్కువగా ఉన్న జిల్లాల్లో మంచిర్యాల కూడా ఉంది. ఇప్పటికే 40 డిగ్రీలు దాటుతుండే తప్ప తగ్గడం లేదు. అప్రమత్తంగా లేకపోతే వడదెబ్బ బారిన పడే అవకాశముంది. దింతోపాటు వేసవికాలంలో ఎక్కువగా వస్తే డీహైడ్రేషన్ తదితర రుగ్మతలతో ఇబ్బందులు ఎదుర్కోక తప్పదు. వీటి నియంత్రణకు ఆరోగ్యశాఖ ఇప్పటికే చర్యలు చేపట్టింది. జిల్లా వ్యాప్తంగా అన్ని ఆరోగ్యకేంద్రాలకు సరిపడా మాత్రలు, సూది మందు, సెల్టెస్టు సరఫరా చేసినట్లు ఇక్కడి సీఎంఎస్(కేంద్ర ఔషధ గిడ్డంగి) బాధ్యులు తెలుపుతున్నారు.

ఓఆర్ఎస్ నుంచి డీఎన్ఎస్ వరకు..వేసవికాలంలో ఆరోగ్యకేంద్రంతో పాటు ఇళ్లలోనూ ఓఆర్ఎస్ పాట్లాలు ఉంచుకోవడం తప్పనిసరి. ప్రస్తుతం వీటి నిల్వలు జిల్లాలోని జీజీహెచ్ నుంచి సీహెచ్సీ, యూపీహెచ్సీ, పీహెచ్సీ, సబ్‌సెంటర్లలో సరిపడా ఉన్నట్లు సీఎంఎస్‌లోని రెక్కులు చెబుతున్నాయి. వేసవిలో అత్యవసరమయ్యే ఓఆర్ఎస్ నుంచి ఎన్ఎస్, ఆర్ఎం, డీఎన్ఎస్, మెట్రోజిల్ సెల్టెస్టు సరిపడా ఉన్నాయని, ఎప్పటికప్పుడు నిల్వలు అందుబాటులో ఉంచుకుంటున్నట్లు, ఆరోగ్యకేంద్రాల అవసరం మేరకు పంపిస్తున్నట్లు పేర్కొన్నారు. కేంద్రాల్లో అందుబాటులో ఉంచుకోవడంతో పాటు క్షేత్రస్థాయిలో పర్యటించే సిబ్బందికి సైతం కొంత మేరకు అత్యవసర మందులను వెంట ఉంచుకోవాలని సూచించినట్లు వైద్యాధికారులు వివరించారు.



దిల్లీ: దేశంలో మళ్లీ కొవిడ్ కేసులు కలకలం రేపుతున్నాయి. దేశంలో మొత్తం 2,710 యాక్టివ్ కేసులు నమోదైనట్లు ఆరోగ్యశాఖ అధికారులు వెల్లడించారు. గత వారం రోజులుగా కేరళ, మహారాష్ట్ర, దిల్లీ, గుజరాత్, తమిళనాడు, కర్ణాటక వంటి పలు రాష్ట్రాల్లో కొత్త కేసులు నమోదవుతున్నట్లు పేర్కొన్నారు. కేరళలో అత్యధిక కేసులు వస్తున్నట్లు తెలిపారు. మహారాష్ట్ర, దిల్లీ తరువాత స్థానంలో ఉన్నాయి. నాలుగు రోజుల్లోనే కేసులు వేగంగా పెరిగినట్లు గణాంకాలు సూచిస్తున్నాయి. దేశంలో మే 26న మొత్తం 1,010 కేసులు నమోదవగా.. మే 30 నాటికి మొత్తం 2,710కు పెరిగినట్లు ఆరోగ్య, కుటుంబ సంక్షేమ మంత్రిత్వశాఖ వెల్లడించింది. కరోనా కొత్త వేరియంట్లపై భయందోళనలు అవసరం లేదని.. ఇన్ఫెక్షన్ బారిన పడకుండా తగిన జాగ్రత్తలు తీసుకోవాలని అధికారులు సూచించారు.

రాష్ట్రాల వారీగా కొవిడ్ కేసులు ఇలా.. ఢిల్లీలో రద్దీ వెల్లడించిన సమాచారం ప్రకారం.. దేశవ్యాప్తంగా క్రియాశీల కేసుల సంఖ్య 2,710గా ఉండగా, కేరళలో అత్యధికంగా 1,147 కేసులు నమోదయ్యాయి. మహారాష్ట్రలో 424, దిల్లీలో 294, గుజరాత్లో 223, తమిళనాడులో 148, కర్ణాటకలో 148, పశ్చిమబెంగాల్లో 116, రాజస్థాన్లో 51 కేసులు, ఉత్తరప్రదేశ్లో 42, పుదుచ్చేరిలో 25, హరియాణాలో 20, ఆంధ్రప్రదేశ్లో 16, మధ్యప్రదేశ్లో 10, గోవాలో 7, ఒడిశా, పంజాబ్, జమ్మూకశ్మీర్లలో ఒక్కో రాష్ట్రంలో నాలుగు చొప్పున కేసులు నమోదయ్యాయి. తెలంగాణ, అరుణాచల్ ప్రదేశ్, చండీగఢ్ రాష్ట్రాలలో ఒక్కో రాష్ట్రంలో మూడు కేసులు నమోదవగా.. మిజోరం, అస్సాంలలో చెరో ఇద్దరు ఈ ఇన్ఫెక్షన్ బారిన పడినట్లు తెలుస్తోంది.

మాది పేదల ప్రభుత్వం: ఏపీ సీఎం చంద్రబాబు



చెయ్యేరు: పేదవాడికి సహాయం చేస్తే వచ్చే సంతోషం ఏ పనిలోనూ ఉండదని ఏపీ సీఎం చంద్రబాబు అన్నారు. పింఛన్ను ప్రతి నెలా ఒకటో తేదీనే ఇంటింటికి వెళ్లి అందిస్తున్నామని తెలిపారు. లబ్ధిదారులు ఎక్కడ ఉంటే అక్కడికి వెళ్లి అందించేలా చర్యలు చేపట్టామన్నారు. డాక్టర్ బీఆర్ అంబేద్కర్ కోసినీమ జిల్లా చెయ్యేరులో సీఎం పింఛన్న పంపిణీ చేశారు. అనంతరం నిర్వహించిన ప్రజావేదిక సభలో ఆయన మాట్లాడారు. “ఇచ్చిన హామీ మేరకు అధికారంలోకి రాగానే పింఛను మొత్తాన్ని పెంచాం. పేదవాడి కోసం పింఛన్న కార్యక్రమానికి శ్రీకారం చుట్టింది ఎన్టీఆర్. ప్రజల ఆదాయం పెంచి అన్ని విధాలుగా ఆదుకుంటాం. అధిక పింఛన్న ఇచ్చే ఏకైక రాష్ట్రం ఆంధ్రప్రదేశ్. మాది పేదల ప్రభుత్వం. మెగా డీఎస్సితో ఉపాధ్యాయ పోస్టులను భర్తీ చేస్తున్నాం. ఉచితంగా మూడు వంటగ్యాస్ సిలిండర్లు

అందజేస్తున్నాం. పేదలకు మూడుపూటలా అన్నం పెట్టాలన్న సంకల్పంతో పనిచేస్తున్నాం. ప్రభుత్వ యంత్రాంగం పేదల గురించే ఆలోచించాలి. ప్రతి గ్రామానికి ఎమ్మెల్యేలు, ఎంపీలు, స్థానిక నేతలు వెళ్లాలి. పింఛను ఇచ్చే కార్యక్రమంలో భాగస్వాములైతే సమస్యలు తెలుస్తాయి. పేదల కోసం కష్టపడుతున్నాం. చేప ఇవ్వడమే కాదు.. పట్టిచ్చే విధానం నేర్పుతాం. భర్త చనిపోతే ఆటోమేటిక్గా భార్యకు పింఛను ఇచ్చే వెసులుబాటును తీసుకొచ్చాం. మూడునెలల వరకు పింఛను తీసుకునే వెసులుబాటు కల్పించాం. భర్త చనిపోతే భార్య అనాథగా మిగిలిపోకూడదనే ఈ నిర్ణయం తీసుకున్నాం వెనుకబడిన వర్గాలకు కూటమి ప్రభుత్వం అందగా ఉంటుంది. బీసీల అభ్యున్నతి కోసం నిరంతరం పని చేస్తున్నాం. బీసీలకు సోలార్ డ్వారా ఉచితంగా ఇళ్లకు కరెంట్ ఇస్తాం. ఎస్సీ, ఎస్టీలకు ఉచితంగా సోలార్ రూఫ్ టాప్లు ఏర్పాటు చేస్తాం. 98 వేల సబ్సిడీతో బీసీలకు, అగ్రవర్ణాలకు రూ. 75 వేల సబ్సిడీ ఇస్తాం. బడులు తెరిచే లోపల ‘అమ్మకు వందనం’ పథకం కింద రూ.15వేల చొప్పున ఎంత మంది పిల్లలుంటే అంతమందికి ఇస్తాం. పాపులేషన్ మేనేజ్మెంట్లో భాగంగా సంతానం పెంచుకోవాలి. వృద్ధుల సంఖ్య పెరుగుతోంది.. యువత క్రమంగా తగ్గిపోతోంది. ప్రజల ఆదాయం పెరగాలని కోరుకుంటున్నా ఆగస్టు 15 నుంచి మహిళలకు ఉచిత బస్సు సౌకర్యం కల్పిస్తాం. ఎన్నికల మేనిఫెస్టోలో పేర్కొన్న సూపర్ సిక్స్లో ఒక్కొక్కటిగా అమలు చేస్తున్నాం. ఎవరికీ ఏ సమస్య లేకుండా అవినీతి రహితంగా పాలన సాగిస్తున్నాం. మీ ప్రభుత్వాన్ని మీరే కాపాడుకోవాలి” అని చంద్రబాబు పిలుపునిచ్చారు.” అని చంద్రబాబు వివరించారు.

కొత్త విధానంతో.. రేషన్ బియ్యం అక్రమ రవాణాకు అడ్డుకట్ట: డిప్యూటీ సీఎం పవన్



అమరావతి: జూన్ 1 నుంచి ప్రతి పేద కుటుంబానికి రేషన్ దుకాణాల ద్వారా నిత్యావసర సరకులు అందించడమే కూటమి ప్రభుత్వ లక్ష్యమని డిప్యూటీ సీఎం పవన్ కల్యాణ్ తెలిపారు. ఇకపై ప్రతి నెలా ఒకటో తేదీ నుంచి 15వ తేదీ వరకు ఉదయం 8గంటల

నుంచి 12 గంటల వరకు, సాయంత్రం 4గంటల నుంచి 8గంటల వరకు చౌక ధరల దుకాణాలు అందుబాటులో ఉంటాయన్నారు. “పేదలకు రేషన్ సరకులు అందించే చౌకధరల దుకాణాలను గత ప్రభుత్వం మూసివేసింది. ఇంటింటికి అందిస్తామని రూ.1600 కోట్లతో వాహనాలు కొనుగోలు చేశారు. ఇంటింటికి ఇవ్వడం మానేసి నెలలో ఒకటి రెండ్రోజులు మాత్రమే జంక్షన్లలో వాహనం నిలిపి ఇవ్వడంతో ఎంతో మంది పేదలు సరకులు అందక ఇబ్బందులు పడ్డారు. ఆ వాహనం ఎప్పుడు వస్తుందో తెలియక రోజువారీ పనులు మానుకొని, చిరుద్యోగాలకు సెలవులు పెట్టుకోవాల్సి వచ్చేది. మిగిలిన రేషన్ బియ్యం, సరకులను అక్రమంగా తరలిస్తున్న విషయం సీఎం చంద్రబాబు నేతృత్వంలోని కూటమి ప్రభుత్వం పూర్తి స్థాయిలో విచారణ జరిపింది. వేలాది టన్నుల అక్రమ బియ్యాన్ని కాకినాడ, విశాఖ పోర్టుల్లో పట్టుకుంది. వీటిని అరికట్టేందుకు చౌకధరల దుకాణాల ద్వారా పేదలకు నిత్యావసరాలు అందించాలని ప్రభుత్వం నిర్ణయించింది. దివ్యాంగులు, 65 ఏళ్లు పైబడిన వృద్ధులకు ఇంటి వద్దనే రేషన్ సరకులు అందించే సౌకర్యాన్ని ప్రభుత్వం కల్పించింది” అని పవన్ కల్యాణ్ తెలిపారు.



‘ప్రభుత్వాన్ని సీని పెద్దలు కలవాలి’ అని ఏపీ డిప్యూటీ సీఎం పవన్ కల్యాణ్ అనడంలో తప్పులేదన్నారు సీనియర్ నటుడు, నిర్మాత ఆర్.నారాయణమూర్తి ప్రభుత్వం తండ్రిలాంటిదని వారు కూడా సమస్యలపై చర్చించడానికి సీని పరిశ్రమను మరోసారి పిలిచి బాగుండేదని అభిప్రాయపడ్డారు. సీని పరిశ్రమలో తాజాగా నెలకొన్న పరిణామాలపై ఆయన మీడియా సమావేశం నిర్వహించారు. “గడ్డర్ అవార్డులను ప్రకటించడం గర్వంగా ఉంది. అవార్డుల విజేతలకు నా అభినందనలు. ఏపీలో సీఎం చంద్రబాబు కూడా నంది అవార్డులను ప్రకటించాలని కోరుకుంటున్నాను. పర్సంటేజీల విషయంలో ఈ మధ్య వివాదం నెలకొంది. ‘హరిహర వీరమల్లు’ (%స్వాతిత స్వాతితి ఎవవతితి మిట్టితీరితి%) కోసమే జూన్ 1 నుంచి థియేటర్లు బంద్ చేస్తున్నారనేది అబద్ధం. పర్సంటేజీ ఖరారైతే నాలాంటి నిర్మాతలకు ఎంతో మేలు చేకూరుతుంది. అయితే, తన చిత్రం ‘హరి హర వీరమల్లు’ ప్రస్తావన లేకుండా సీని పరిశ్రమలోని సమస్యలపై చర్చిస్తూ రావాలని పిలిచి పవన్పై గౌరవం మరింత పెరిగింది” “బంద్ అనేది బ్రహ్మాస్త్రం. నేటి రోజుల్లో సింగిల్ థియేటర్ల మనుగడ ప్రశ్నార్థకమైంది. పర్సంటేజీ విధానాన్ని కోరుకునే వ్యక్తుల్లో నేనూ ఒకడిని. ఈ విషయంలో ఛాంబర్ ముందు బెంటు వేసి ఆందోళనలు చేశాం. ఎంతోమంది ఛాంబర్ ప్రెసిడెంట్లకు విజ్ఞప్తి చేసినా సమస్య పరిష్కారం కాలేదు. పర్సంటేజీ విషయం ఒక కౌలిక్కి వచ్చే దశలో ‘హరిహర వీరమల్లు’కు లింకు పెట్టడం సరికాదు. పరిశ్రమ పెద్దలు సీఎం చంద్రబాబును కలవాలని అనడంలో తప్పులేదు. ఈ విషయాన్ని పక్కదారి పట్టించవద్దు. కార్పొరేట్ సిస్టమ్లకు వంత పాడుతున్నారు. మరి సింగిల్ స్ట్రీట్ థియేటర్లు ఏమైపోవాలి?. సింగిల్ థియేటర్లు దేవాలయాల్లాంటివి. సింగిల్ థియేటర్లు కల్యాణ మండపాలవుతున్నాయి. పర్సంటేజీని బతికించి నిర్మాతలను కాపాడాలి. ప్రేక్షకులు ఓటీటీలో సినిమాలు చూస్తే ఇండస్ట్రీ నాశనమవుతుంది”. “సినిమా టికెట్ ధరల పెంపు విషయంలోనూ ప్రేక్షకులు, సీని పరిశ్రమ తీవ్రంగా నష్టపోతుంది. వినోదం ఖరీదుగా మారింది. భారీ ఖర్చుతో సినిమాలు తీయడం సబబే, కానీ ఆ ఖర్చును ప్రజలపై రుద్దే వద్దు. హాల్బుడ్లో ఎన్నో వందల కోట్లతో సినిమాలు తీస్తున్నారు. మన దగ్గర ‘పోతో’, ‘మోఘల్ ఏ ఆజాం’ లాంటి సినిమాలు వచ్చాయి. వాటికోసం ధరలు పెంచలేదు. మన తెలుగులో బడేకు “లవకుశ” తీశారు.. ఆ సినిమాకు టికెట్ ధరలు పెంచమని అడగలేదు. సినిమా బాగుంటే జనాలు వస్తారు. టికెట్ ధరలు పెంచడం వల్ల ఆభిమానులే వాళ్ల హీరోల సినిమాలు చూడటం లేదు” అని నారాయణమూర్తి తన అభిప్రాయాన్ని వ్యక్తం చేశారు.



అమరావతి: ఏపీలో మెగా డీఎస్సీ పరీక్షలకు షెడ్యూల్ విడుదలైంది. జూన్ 6 నుంచి 30 వరకు పరీక్షలు నిర్వహించనున్నారు. ఈ మేరకు విద్యాశాఖ ఏర్పాట్లు చేస్తోంది. కూటమి ప్రభుత్వం 16,347 పోస్టులతో మెగా డీఎస్సీ ప్రకటించిన సంగతి తెలిసిందే. రాష్ట్రానికి చెందిన వారితోపాటు ఇతర రాష్ట్రాల అభ్యర్థులు కలిపి మొత్తం

3,35,401 మంది ఈ పరీక్షకు దరఖాస్తు చేశారు. దీంతో రాష్ట్రంతోపాటు తెలంగాణ, కర్ణాటక, తమిళనాడు, ఒడిశాల్లోనూ పరీక్ష కేంద్రాలను ఏర్పాటు చేశారు. దరఖాస్తు సమయంలోనే పరీక్ష కేంద్రాలకు సంబంధించి ఐచ్ఛికాలు స్వీకరించారు. ఎక్కువ మందికి వీటి ప్రకారమే పరీక్ష కేంద్రాలను కేటాయించారు.



అమరావతి: ఏపీలో ఎన్టీఆర్ భరోసా పింఛన్న పంపిణీ శనివారం ఉదయాన్నే ప్రారంభమైంది. జూన్ ఒకటో తేదీ ఆదివారం కావడంతో ఒకరోజు ముందుగానే పింఛన్ను అందజేస్తున్నారు. ఉదయం 8.30 గంటలకే రాష్ట్ర వ్యాప్తంగా 52 శాతం మేర పింఛన్న పంపిణీ పూర్తయింది. నేడు ముఖ్యమంత్రి చంద్రబాబు కోసినీమ అంబేద్కర్ జిల్లాలో పర్యటించారు. చెయ్యేరులో పింఛన్న పంపిణీలో పాల్గొన్నారు. అనకాపల్లి జిల్లా

పాయకరావుపేట నియోజకవర్గం ఉద్బంధపురం గ్రామంలో హోంమంత్రి అనిత పింఛన్న పంపిణీ కార్యక్రమం చేపట్టారు. మంత్రి స్వయంగా లబ్ధిదారులకు ఇళ్లకు వెళ్లి అందజేశారు. గ్రామంలో పర్యటించి సమస్యలను అడిగి తెలుసుకున్నారు. గతంలో ఏ ప్రభుత్వం చేయని విధంగా తమ కూటమి ప్రభుత్వం ఒకరోజు ముందుగానే లబ్ధిదారులకు ఇబ్బందులు లేకుండా పింఛన్ నగదును అందజేస్తోందని హోంమంత్రి వివరించారు.




శ్రీశైలం ఆలయంలో యోగాంధ్ర కార్యక్రమం

శ్రీశైలం ఆలయం: శ్రీశైల మహాక్షేత్రంలో శనివారం దేవస్థానం ఆధ్వర్యంలో యోగాంధ్ర కార్యక్రమం నిర్వహించారు. ఈ కార్యక్రమానికి విశేష స్పందన లభించింది. ఆలయం ముందుభాగంలోని గంగాధర మండపం వద్ద యోగాంధ్ర కార్య క్రమానికి నంద్యాల జిల్లా కలెక్టర్ జి.రాజకుమారి, జేసీ విష్ణు చరణ్, స్థానిక ఎమ్మెల్యే బుడ్డా రాజశేఖర్ రెడ్డి , దేవస్థానం ఈవో

ఎం. శ్రీనివాసరావు జ్యోతి ప్రజ్వలన చేసి ప్రారంభించారు. అనంతరం జిల్లా కలెక్టర్, జేసీ, ఎమ్మెల్యే, ఈవో ఆలయ ఉ ద్యోగులు, స్థానికులు, భక్తులు అంతా కలిసి 1500 మందితో యోగాసనాలు వేశారు. జిల్లా, మండల, గ్రామ స్థాయిలో శిక్షకులను ఏర్పాటు చేసి 8 లక్షల మందిని అంతర్జాతీయ యోగా దినోత్సవానికి సిద్ధం చేస్తున్నట్లు జిల్లా కలెక్టర్ తెలిపారు.

కలెక్టరేట్లో కరోనా.. ఐసోలేషన్ కు ఉద్యోగులు



ఏలూరు, మే 31: ఏలూరు కలెక్టరేట్లో కరోనా కలకలం రేపింది. కలెక్టరేట్లో పనిచేస్తున్న ఐదుగురు ఉద్యోగులకు కోవిడ్ పాజిటివ్గా వైద్యులు నిర్ధారించారు. దీంతో వారిని హోం ఐసోలేషన్ కు తరలించారు. నిన్న కలెక్టరేట్ సిబ్బందికి కరోనా పరీక్షలు నిర్వహించగా.. ఐదుగురికి కోవిడ్ పాజిటివ్ అని తేలింది. మిగిలిన సిబ్బందికి నెగెటివ్గా వచ్చింది. కలెక్టరేట్లో ఉద్యోగులకు కరోనా పాజిటివ్ రావడంతో తోటి ఉద్యోగులు ఆందోళన వ్యక్తం చేశారు. కాగా.. ఇటీవల కాలంలో కరోనా తీవ్రంగా ప్రబలుతోంది. ఈ నేపథ్యంలో ప్రభుత్వ అధికారులు, సిబ్బంది అప్రమత్తమయ్యారు. ప్రభుత్వ అధికారులు ఎక్కడికక్కడ కరోనా పరీక్షలు నిర్వహిస్తున్నారు.

పీఎస్సార్ కు మరోసారి అస్సెస్మెంట్

విజయవాడ, మే 31: ఏపీపీఎస్సీ అక్రమాల కేసులో రిమాండ్ ఖైదీగా ఉన్న సీనియర్ ఐపీఎస్ అధికారి పీఎస్సార్ అంజనేయులు మరోసారి అన్వేషణకు గురయ్యారు. బీహార్ హెచ్చు తగ్గులు ఉండటంతో పీఎస్సార్ ను విజయవాడ జైలు నుంచి ప్రభుత్వ ఆస్పత్రికి తరలించారు. కాగా.. మొదట్లో ముంబై నటి కాదంబరి జతాస్నీని అక్రమంగా నిర్బంధించి కేసు పెట్టారంటూ పీఎస్సార్ ను పోలీసులు అరెస్ట్ చేశారు. ఈ కేసులో రిమాండ్ ఖైదీగా ఉన్న సమయంలోనే ఏపీపీఎస్సీలో అనేక అవకతవలకు పాల్పడ్డారంటూ ఐపీఎస్ అధికారిపై అభియోగాలు నమోదు అయ్యాయి. పేపర్ మూల్యాంకణానికి సంబంధించి నిబంధనలకు విరుద్ధంగా ప్రైవేటు వ్యక్తుల ద్వారా వ్యవహారం నడిపించారని పీఎస్సార్ తో పాటు ధాల్ మధును కూడా పోలీసులు అరెస్ట్ చేశారు. ఆపై ఇరువురిని పోలీసులు కస్టడీలోకి తీసుకుని విచారించారు కూడా. రెండు రోజుల క్రితం జతాస్నీ కేసులో హైకోర్టు ఐపీఎస్ అధికారికి టెయింట్ మంజూరు చేసిన విషయం తెలిసిందే. ఇప్పుడు ఏపీపీఎస్సీ కేసులో మాత్రం రిమాండ్ ఖైదీగా కొనసాగుతున్నారు. ఇటీవల కాలంలో వయసు రీత్యా బీహార్ హెచ్చుతగ్గులు



రావడంతో అంజనేయులు ఇబ్బంది పడుతున్నారని జైలు అధికారులు చెబుతున్నారు. దీంతో వారం క్రితమే ప్రభుత్వాస్పత్రిలో వైద్య పరీక్షలు నిర్వహించారు. మళ్లీ ఈరోజు (శనివారం) గతంలో మాదిరిగానే బీహార్ హెచ్చుతగ్గులు రావడంతో పీఎస్సార్ ను జిల్లా జైలు అధికారులు జైలు నుంచి విజయవాడ ప్రభుత్వాస్పత్రికి తరలించారు. అక్కడ ఐపీఎస్ కు వైద్యులు చికిత్స అందజేస్తున్నారు.

లేడీ సూపర్ స్టార్ తగ్గడానికి కారణం అదా?

లేడీ సూపర్ స్టార్ నయనతార మోగాస్టార్ చిరంజీవి 157వ సినిమా ప్రమోషన్ వీడియో తో సర్ ప్రైజ్ చేసిన సంగతి తెలిసిందే. ఓసినిమాకు సంబంధించి నయన్ ఇలా ప్రచారంలో పాల్గొనడం చూసి కొన్ని సంవత్సరాలవుతుంది. తాను స్టార్ గా ఎదిగిన తర్వాత ప్రచారం అనే పదాన్ని తన డిక్షనరీ నుంచి తొలగించింది. ప్రచారం కోసమే అదనంగా పారితోషికం చెల్లిస్తామన్నా నోవే అంటూ కొనసాగింది. కానీ 157వ సినిమా మొదలు కాకముందే ప్రమోషన్ వీడియోతో ప్రేక్షకుల ముందుకు రావడంతో అంతా ఆశ్చర్యపోతున్నారు. నయనతార ఇలా ప్రచారంలో పాల్గొందా? అని మాట్లాడుకుంటున్నారు. ఇక్కపై అన్ని సినిమాల ప్రచారా లకు నయన్ హాజరవుతుందా? అన్న చర్చ కూడా సాగుతుంది. మరి నయన్ ప్రచారంలో పాల్గొనడం వెనుక అసలు కారణాలు ఏంటి? అన్నది ఇంతవరకూ బయటకు రాలేదు. అయితే తాజాగా నయన్ పబ్లిసిటీ వెనుక ఓ రీజన్ వైరల్ అవుతుంది. హీరోయన్ల మధ్య పోటీ పెరగడంతో నయన్ ప్రచారం పై ఉన్న కంట్రీషన్ తొలగించిందంటున్నారు. ముఖ్యంగా సౌత్ భామల



నుంచి పోటీ తీవ్ర మవుడంతో ఇదే కొనసాగితే అవకాశాలపై ప్రభావం పడుతుం దనే భయంతో నయన్ ఓ మెట్టు కిందకు దిగినట్లు కోలీవుడ్ మీడియాలో వార్తలొస్తున్నాయి. పైగా వాక్లంతా అదనంగా ఎలాంటి పారితోషికం తీసుకో కుందానే దర్శక, నిర్మాతలకు అన్ని రకాలుగా అందుబాటులో ఉంటున్నారు. హీరోయన్ల మధ్య పరిస్థితులు కూడా మునుపటిలా లేవు. ఓవర్ నైట్ లో నే స్టార్ అవుతున్నారు. ఆ స్టార్ డమ్ ని తెలివిగా కొన సాగిస్తున్నారు. అందుకు ప్రచారాన్ని ఆయుధంగా వినియోగిస్తున్నారు. రష్మిక మందన్న బాలీవుడ్ లో కేవలం రెండు సినిమా సక్సెస్ తోనే ఫేమస్ కాలేదు. అక్కడ కల్చర్ కు తగ్గట్టు మోల్డ్ అయింది. ప్రచారం పరంగా అక్కడ ఎలాంటి అనుకూల వాతావరణం కల్పించాలో? క్రియేట్ చేసి ఓ స్ట్రాటజీతో వెళ్లింది. ఇది వర్మోల్ అవ్వడం అమ్మడికి కలిసొచ్చింది. ఇదే తరహాలో మిగతా సౌత్ భామలు పబ్లిసిటీ విషయంలో ముందుంటున్నారు. రాజోయే రోజుల్లో పరిస్థితులు మరింత మారు తాయి. వీటన్నింటిని నయనతార పసిగట్టే అరెడ్జ్ అయినట్లు కనిపిస్తుంది.

బుక్ మై షో గేమ్ పై బిగ్ డాట్?

ఈ మధ్యకాలంలో తెలుగు చిత్ర పరిశ్రమలో బుక్మై షో యాప్ చుట్టూ కొన్ని అనుమానాలు హాట్ టాపిక్ గా మారుతున్నాయి. ప్రేక్షకుల ఇన్స్టంట్ స్పందనతో పోల్ ఛాట్ డిసైడ్ అయ్యే రోజుల్లో, ఒక్క టికెట్ బుకింగ్ యాప్ పైనే అనుమానాలు వస్తుండటం ఘోకస్ లోకి వస్తోంది. మరి ముఖ్యంగా ఓ ప్రముఖ నిర్మాత వరుసగా వాట్సాప్ గ్రూపుల్లో తన అసంతృప్తిని బయటపెడుతున్నా, గిల్తోలో పెద్ద నిర్మాతలు మాత్రం ఎందుకు మౌనం వహిస్తున్నారు అన్నది ఇండస్ట్రీలో ఇప్పుడు హాట్ టాపిక్. ప్రస్తుతం వస్తున్న ఆరోపణలు ప్రకారం బుక్ మై షోలో బాట్స్ ద్వారా లైక్స్, ఇంటరెస్టింగ్ కౌంటు పెంచుతున్నారన్న ఆరోపణలు వస్తున్నాయి. టికెట్ బుక్ చేయని వారు కూడా ఓటింగ్ చేయగలుగుతున్న విధానం వల్ల నిజమైన ఆడియన్స్ స్పందన ఎక్కడ అనేది గుర్తించలేకపోతున్నామని నిర్మాతలు వాపోతున్నారు. కొందరు సినిమాలకు ఓవర్ హైప్, రివ్యూలు ముందుగానే ప్రాజెక్ట్ చేయడం వల్ల కంటెంట్ బలమైన సినిమాలు అవమానాన్ని ఎదుర్కొంటున్నాయని



వాదిస్తున్నారు. ఇదంతా ఇండస్ట్రీ కోసం జరుగుతున్నా బుక్ మై షోను అడగాల్సిన పెద్ద పెద్ద నిర్మాతలు మాత్రం నిశ్శబ్దం పాటిస్తున్నారన్నది గమనార్హం. ఎందుకంటే వీరిలో చాలామంది థియేటర్ల నిర్వహిస్తున్నవారే కావడం, బుక్ మై షో నుండి కోటీ నుంచి 20 కోట్ల వరకూ రుణాలు తీసుకున్న సంబంధాలున్నాయని టాక్ వినిపిస్తోంది. ఇంకో కేణంగా చూస్తే, ఈ బుక్ మై షో సంతృప్తయంగా మల్టీప్లెక్స్ లలో పెట్టుబడులు పెడుతోందన్న వాదన కూడా బలంగా వినిపిస్తోంది. ఇటీవలే ఓ సినీయర్ హీరో నిర్మిస్తున్న మల్టీప్లెక్స్ ప్రాజెక్టులో బుక్ మై షో రూ.20 కోట్లు పెట్టుబడి పెట్టినట్లు సినీ పర్సాలు చెబుతున్నాయి. ఈ నేపథ్యంలో బుక్ మై షో వ్యాపార విధానాలపై బహిరంగంగా విమర్శలు చేయాలంటే కొందరికి తలవంపు అయినట్లే. ఇక ఇందులో కొందరు ప్రముఖ గిల్డ్ సభ్యులు కూడా ఉన్నారు. అందులో ప్రముఖులు కూడా ఈ వ్యవహారంపై ఇప్పటివరకు స్పందించకపోవడంపై ఆందోళనలు వ్యక్తమవుతున్నాయి.



ఈ రెండు టీజర్లలో క్రియేటివిటీ ఎక్కువగా ఏ టీజర్ లో కనిపించింది?



ఈ సీజన్ లో థియేటర్లలో సందడి చేయబోతున్న ఓ రెండు సినిమాల టీజర్ల ప్రధానంగా ప్రజల్లో చర్చకు వచ్చాయి. ఇవి రెండూ భారీ వీఎఫ్ఎక్స్ ఆధారిత టీజర్లు. అత్యంత భారీతనం నిండిన విజువల్స్ తో దూసుకొచ్చాయి. అయితే ఈ రెండు టీజర్లలో క్రియేటివిటీ ఎక్కువగా ఏ టీజర్ లో కనిపించింది? అభిరుచి, కొత్తదనం ఏ టీజర్ లో ఉంది? అంటూ నెటిజనులలో డిబేట్ మొదలైంది. ఆసక్తికరంగా ఈ డిబేట్ లో పెద్ద స్టార్లు నటించిన సినిమాకి సంబంధించిన టీజర్ తో పోలిస్తే, అభిరుచిలో, వీఎఫ్ఎక్స్ నాణ్యతలో, కంటెంట్ పరంగా చిన్న హీరో నటించిన టీజర్ ప్రశంసలు అందుకుంది. పెద్ద హీరోల కోసం బడా నిర్మాణ సంస్థ ఏకంగా వందల కోట్ల పారితోషికాలు చెల్లించుకో వాలి. కానీ అంత పెద్ద మొత్తం పారితోషికంతో పని లేకుండా ఒక సాధారణ భత్యంతో పని చేసే ఒక యువహీరో తన టీజర్ తో తన లుక్స్ తో, తన ఛరిష్మాతో ఆశ్చర్యపరిచాడు. విడుదల చేసింది చిన్న గ్రింప్స్ కావాచ్చు.. కానీ ఇది దూసుకెళ్తుతోంది. తెలుగు సినిమా భ్రాతాని మరో స్థాయికి ఇసుమడింపజేసే సినిమా ఇది అవుతుందని నిరూపించబోతోంది. ఈ సినిమా మరదో కాదు.. మిరాయ్. ప్రఖ్యాత పీపుల్స్ మీడియా నిర్మిస్తున్న ఈ ప్రతిష్టాత్మక చిత్రానికి కార్తీక్ ఘట్టమనేని అనే యువ ప్రతిభావంతుడు తెరకెక్కిస్తున్నారు. అతడి ఆలోచన, అభిరుచి, వీఎఫ్ ఎక్స్ పనితనాన్ని తీసుకున్న విధానం, యాక్షన్ ఎడిటింగ్ ఎంపిక ప్రతిది ఆశ్చర్యపరుస్తున్నాయి. ఇక హనుమాన్ తో పాన్ ఇండియాలో మ్యాజిక్ చేసిన యువహీరో తేజ సజ్జా, మిరాయ్ లో ఇంకా అద్భుతంగా కనిపిస్తున్నాడు. అతడి బాడీ లాంగ్వేజ్, ఫ్లెక్సిబిలిటీ భవిష్యత్ స్టార్ గా ఆవిష్కరిస్తోంది. ఇక బడ్జెట్టు పెడితే తెలుగు డైరెక్టర్లు పోలివుడ్ రేంజు సినిమాలు తీయగలరనడానికి ఈ టీజర్ ఒక నాణ్యమైన ఉదాహరణగా నిలుస్తోంది. అయితే బడా హీరోలతో

వచ్చిన ఆ టీజర్ ఏదో ప్రత్యేకంగా చెప్పాల్సిన పనిలేదు. హృతిక్ రోషన్- ఎన్టీఆర్ లాంటి అగ్ర హీరోలతో యష్ రాజ్ ఫిలింస్ నిర్మిస్తున్న ‘వార్ 2’ భారీ విజువల్స్ - వీఎఫ్ ఎక్స్ కంటెంట్ తో రూపొందుతోంది. అయితే ఇక్కడ ఒకటే సమస్య. ప్రతిసారి చూసేసిన విజువల్స్ నే తిరిగి చూపిస్తే, అది ఆడియన్ కి కొత్తగా కనిపించదు... కిక్కివ్వదు.. రాటీస్ ఛేజ్ లు.. జంప్ లు.. స్టంట్స్ వగైరా ఇండియన్ ఆడియన్ కి కొత్తేమీ కాదు. దానికి మించి ఇంతదైనా చేయాల్సి ఉంటుంది. హృతిక్ ని ధూమ్ 2, క్రిష్ ప్రాంబైజ్ లో చూసిన కళ్లు, ఇప్పుడు వార్ 2లో కొత్తగా చూడటం లేదు. ఇక యంగ్ బ్రెగర్ ఎన్టీఆర్ మాత్రం ధూమ్, వార్ తరహా సినిమాలో నటించడం తన అభిమానులకు స్పెషల్ ట్రిట్ గా ఉంటుంది. కానీ దీనికి ముందు ఆర్.ఆర్.ఆర్ తో అంతకుమించిన మ్యాజిక్ వార్ యాక్షన్ ఎడిటింగ్ లో తారక్ ని చూసిన ప్రజలకు ఇంకా ఇంకా స్పెషల్ ఏదైనా కావాలి. అయితే ఇలాంటి విజువల్స్ లో కూడా తారక్ ని ఇంకా మెరుగ్గా క్రియేటివ్ గా ఆవిష్కరించాల్సి ఉంటుందని దర్శకుడు అయ్యాన్ ముఖర్జీకి గుర్తు చేయడానికి విశ్లేషకులు వెనకాడటం లేదు. మారిన ప్రేక్షకుల అభిరుచి, పెరిగిన విజ్ఞానం దృష్ట్యా క్రియేటివిటీలో ఇంకా కొత్తదనం చాలా అవసరం. బడ్జెట్ల పరంగా చూస్తే మిరాయ్ కంటే, వార్ 2 బడ్జెట్ ఎన్నో రెట్లు ఎక్కువ. కానీ ఏం ప్రయోజనం. ఇప్పుడు బాలీవుడ్ చిత్రసీమ ఇన్ సెషన్, ఇంటర్ స్టెల్లార్ లను మించిన సినిమాలను దేశీ మాన్ కి కూడా ఎక్కేలా, స్టానికతతో చూపించాల్సి ఉంటుంది. అలాంటి సినిమాల్లో మాత్రమే తారక్, హృతిక్ లాంటి ట్యాలెంట్ ను ఉపయోగించుకోవాలి. అనవసరంగా ప్రతిభను వృథా చేయకూడదు. ఆగస్టులో వార్ 2 విడుదలవుతుండగా, సెప్టెంబర్ లో మిరాయ్ విడుదలవుతుంది. ఈ రెండిటిలో ఏది బెస్ట్ అనేది ప్రేక్షకులే తేల్చాల్సి ఉంది.

విశ్వంభర వెనకడుగు దేనికి..?



మోగాస్టార్ చిరంజీవి విశ్వంభర రిలీజ్ ఎప్పుడు ప్రస్తుతం మోగా ఫ్యాన్స్ కి ఉన్న అతి పెద్ద డౌట్ ఇదే. ఈ ఏడాది సంక్రాంతికి సినిమాను తీసుకొచ్చే ఫ్లాన్ చేసిన మేకర్స్ సడెన్ గా చరణ్ మూవీ కోసం వాయిదా వేస్తున్నామంటూ చెప్పుకొచ్చారు. అది ఒకే అనుకున్న ఫ్యాన్స్ కి సినిమా రిలీజ్ డేట్ విషయంలో దర్శక నిర్మాతలు చేస్తున్న ఆలస్యం చూస్తుంటే మరింత డౌట్ పెరుగుతుంది. బింబినార సినిమాతో మెప్పించిన వశిష్ట చెప్పిన కథ నచ్చడంతో విశ్వంభర ఫిక్స్ చేసుకున్నాడు చిరంజీవి. సినిమా అనౌన్స్ మెంట్ వీడియోతో ఆసక్తి కలిగేలా చేసినా గ్రాఫిక్స్ విషయంలో కాస్త శ్రద్ధ వహించాల్సిందే అని ఆడియన్స్ నుంచి కామెంట్స్ వచ్చాయి. ఇప్పుడు సినిమా రిలీజ్ డేట్ అనౌన్స్ చేయకపోవడానికి రీజన్ కూడా అదే అని అంటున్నారు. ఈమధ్య సీజ్ వర్క్ విషయంలో సినీ ప్రియులంతా మంచి ఘోకస్ తో ఉన్నారు. సరైన వి.ఎఫ్.ఎక్స్ వర్క్ లేకపోతే మాత్రం తిప్పి కొడుతున్నారు.ఈమధ్య వచ్చిన చాలా సినిమాలకు అలాంటి రిజల్ట్ ఇచ్చారు. విశ్వంభర సినిమా కథలో గ్రాఫిక్స్ కూడా భాగం కాబట్టి ఈ సినిమాను విజువల్స్ పరంగా ది బెస్ట్ ఉండేలా

చూస్తున్నారు. ఐతే అది కాస్త అనుకున్న టైంలో పూర్తి చేయలేక రిలీజ్ ఎప్పుడన్నది చెప్పలేకపోతున్నారు. మరోపక్క సెట్స్ మీద ఉన్న సినిమాలు అన్నీ కూడా ఒక దాని వెంట మరొకటి రిలీజ్ డేట్ అనౌన్స్ చేస్తూ డేట్స్ లాక్ చేసుకుంటున్నాయి. వాటితో పాటు విశ్వంభర రిలీజ్ ఎప్పుడని తెలుసుకోవాలని మోగా ఫ్యాన్స్ ఆసక్తిగా ఉన్నారు. కానీ యువి క్రియేషన్స్ మాత్రం విశ్వంభర రిలీజ్ ఎప్పుడన్నది ఇంకా డిక్లర్ చేయలేదు. జూలై 22న రిలీజ్ చేయాలనే ప్లానింగ్ లో ఉన్నారన్న టాక్ వినిపిస్తుంది. మరోపక్క చిరంజీవి బర్త్ డే కానుకగా విశ్వంభర రిలీజ్ చేస్తారంటూ చెబుతున్నారు. మరి విశ్వంభర వెనకడుగు వేయకుండా త్వరగా రిలీజ్ అయితే చూడాలని మోగా ఫ్యాన్స్ ఉత్సాహంగా ఉన్నారు. స్టార్ సినిమాలు ఇలా రిలీజ్ డేట్ ఎప్పుడన్న క్లారిటీ లేకపోతే ఫ్యాన్స్ లో టెన్షన్ కామనే. ఐతే మోగాస్టార్ విశ్వంభర సినిమా రిలీజ్ విషయంలో ఎప్పుటికీ క్లారిటీ వస్తుంది అన్నది చూడాలి. విశ్వంభర సినిమాలో చిరు సరసన శ్రీష్ హీరోయిన్ గా నటిస్తుండగా మీనాక్షి చౌదరి, ఆషిక రంగనాథ్ లు కూడా ఇంపార్టెంట్ రోల్స్ లో నటిస్తున్నారు.

తెలుగమ్మాయి టాలెంట్ ను గుర్తించిన తెలంగాణ ప్రభుత్వం

ఆరడుగుల అందగత్తె ఫరీయా అబ్బుల్లా టాలీవుడ్ లో తనకంటూ ప్రత్యేక గుర్తింపు తెచ్చుకుంది. అందం, నటనతో పాటూ అమ్మడికి అన్ని విషయాల్లోనూ టాలెంట్ ఉంది. తాజాగా గద్దర్ తెలంగాణ ఫిల్మ్ అవార్డ్స్ 2024లో ఫరీయా స్పెషల్ జ్యూరీలో అవార్డు దక్కించుకుంది. ఈ విషయాన్ని జ్యూరీ వెల్లడించగానే ఫరీయా ఎంతో ఎమోషన్లతో అవుతూ సోషల్ మీడియాలో తన ఆనందాన్ని పంచుకుంది. తెలంగాణ ప్రభుత్వం తాజాగా రాష్ట్ర చలనచిత్ర అవార్డుల విజేతలను అనౌన్స్ చేసింది. ప్రముఖ విప్లవ గాయకుడు గద్దర్ జ్ఞాపకార్థంగా తెలంగాణ ప్రభుత్వం అతని పేరును ఈ అవార్డులకు పెట్టింది. సినీ ఇండస్ట్రీలోని కొత్త టాలెంట్ ను గౌరవించడమే లక్ష్యంగా ఈ అవార్డుల వేడుక జూన్ 14న హైదరాబాద్ లో ఎంతో ఘనంగా సెలబ్రేట్



మధ్య జరగనుంది. అయితే అవార్డు విజేతల్లో మత్తు వదలరా2 లో ఫరీయా పాడిన నక్కో మామా అనే ర్యాప్ సాంగ్ కు అవార్డు దక్కింది. మత్తు వదలరా2 సర్ప్రైజింగ్ బ్లాక్ బస్ట్ గా నిలవగా, ఆమె పాడిన ఈ ర్యాప్ సాంగ్ ఓ స్పెషల్ సాంగ్ గా మారింది. ఈ విషయంలో ఫరీయా తన సంతోషాన్ని షేర్ చేసుకుంటూ ఈ అవార్డు వచ్చినందుకు చాలా ఆనందంగా ఉందని, ఈ అవార్డు ఇచ్చినందుకు గద్దర్ అవార్డుల జ్యూరీకి ధన్యవాదాలని, దీనికి కారణమైన మత్తువదలరా2 టీమ్ కు డైరెక్టర్ రితేష్ రాజాకు, మ్యూజిక్ డైరెక్టర్ కాలభైరవకు థ్యాంక్స్ చెప్పింది. ఈ అవార్డు వచ్చాక అందరి దృష్టి ఫరీయాపై ఉన్నప్పటికీ ఆమె మాత్రం చాలా వినప్రంగా ఉంటూనే కేవలం సోషల్ మీడియాలో ఒక పోస్ట్ ద్వారా తన ఆనందాన్ని షేర్ చేసుకుంది. ఈ నోట్ లో తనతో పాటూ అవార్డులు వచ్చిన మిగిలిన విజేతలకు కూడా ఆమె కంగ్రాట్సులేవన్న చెప్పగా, ఇలాంటి అవార్డులు అర్హుల నుంచి ఇంకా బెస్ట్ వర్క్ ను బయటకు తీసుకొస్తాయని చెప్పింది.

అంజలి సూపర్ స్టెలిష్ గ్లామర్ లుక్

తెలుగు అమ్మాయి అయిన అంజలి తమిళ సినీమా ఇండస్ట్రీలో స్టార్ హీరోయిన్ గా దూసుకు పోతుంది. తెలుగులోనూ ఈమె పలు సినిమాల్లో నటించినప్పటికీ ఆశించిన స్థాయిలో స్టార్ డం దక్కలేదు. తెలుగు సినిమాతో పోల్చితే తమిళ సినిమాతో అంజలికి ఎక్కువ గుర్తింపు లభించింది. ప్రస్తుతం తమిళోలో పలు పెద్ద సినిమాల్లో నటిస్తున్న అంజలి సోఫల్ మీడియా ద్వారా తన అందమైన ఛోటోలను షేర్ చేయడం ద్వారా అందరి దృష్టిని ఆకర్షించింది. సాధారణంగా అంజలి ఏ ఛోటోలు షేర్ చేసినా సోషల్ మీడియాలో వైరల్ అవుతూ ఉంటాయి. అలాంటిది స్టైలిష్ లుక్ తో పాటు గ్లామర్ పిక్స్ షేర్ చేస్తే వైరల్ కాకుండా ఎలా ఉంటాయి. సింపుల్ ఔట్ ఫిట్ లోనూ స్టైలిష్



లుక్ తో మెరిపించే విధంగా అంజలి సర్ప్రైజ్ చేసింది. ఆకట్టుకునే బ్యూటీఫుల్ మేకోవర్ తో పాటు, డీసెంట్ హెయిర్ స్టైల్ తో, డిఫరెంట్ డిజైన్స్ ఔట్ ఫిట్ ను ధరించిన అంజలి షేర్ చేసిన ఈ ఛోటోల్లో డిఫరెంట్ గా ఛోటోలకు ఛోజ్ లు ఇచ్చింది. నడుము అందం చూపించడంతో చూపు తిప్పుకోనివ్వడం లేదు. కొందరు హీరోయిన్స్ స్కిన్ షో చేస్తే ఎబ్బెట్టుగా ఉంటుంది. కొందరు స్కిన్ షో చేస్తేనే వారి ఛోటోలను చూడగలం. కానీ అంజలి స్కిన్ షో చేయకుండానే తన అందంను చూపించి చూపు తిప్పుకోనివ్వడం లేదు. ఒకప్పుడు కాస్త బొద్దుగా అనిపించే అంజలి ఇప్పుడు సన్నగా నాజాకుగా తయారు అయింది. సినిమాల్లో కంటే ఇలా ఛోటో షూట్స్ లో మరింత అందంగా కనిపిస్తుంది. అంజలి 1986 జూన్ 16న ఏపీలోని తూర్పు గోదావరి జిల్లా రాజోలులోని ఒక తెలుగు కుటుంబంలో జన్మించింది. అంజలికి ఒక సోదరితో పాటు ఇద్దరు సోదరులు ఉన్నారు. స్కూలింగ్ ను రాజోలులో పూర్తి చేసిన అంజలి చెన్నైకి వెళ్లి మ్యాడ్నెస్ డిగ్రీని పూర్తి చేసింది. కుటుంబ సభ్యుల మద్దతుతో అంజలి సినిమా ఇండస్ట్రీలో ఎంట్రీ ఇచ్చింది. తెలుగు సినిమాల్లో మొదట నటించిన పెద్దగా గుర్తింపు రాకపోవడంతో తమిళ సినిమా ఇండస్ట్రీలో ప్రయత్నాలు చేసింది.



కవిత వ్యవహారం.. అదంతా ఫ్యామిలీ డ్రామా

హైదరాబాద్: భారాన ఎమ్మెల్యే కవిత వ్యవహారం అంతా ఫ్యామిలీ డ్రామా అని కేంద్ర మంత్రి బండి సంజయ్ అన్నారు. తెలంగాణలో కల్యాకుంట్ల ఆర్ట్స్ క్రియేషన్ జరుగుతోందని ఎద్దేవా చేశారు. “భారానలో చారిత్రా ఆట నడుస్తోంది. కల్యాకుంట్ల సినిమాకు ప్రొడక్షన్ చేస్తున్నది కాంగ్రెస్. భాజపా-భారాన ఎప్పుడూ కలవవు. కవిత అరెస్టు జరగకుండా ఉండేందుకు మా పార్టీతో కలిసేందుకు ప్రయత్నించారు. అవినీతి భారానతో భాజపా కలవదు. కాంగ్రెస్-భారాన మాత్రమే కలిసి పనిచేశాయి.

తెలంగాణలో అత్యాధునిక గోశాలల ఏర్పాటు: సీఎం రేవంత్ రెడ్డి



హైదరాబాద్: రాష్ట్రంలో అత్యాధునిక గోశాలల ఏర్పాటు కోసం ప్రణాళికలు సిద్ధం చేయాలని అధికారులను ముఖ్యమంత్రి రేవంత్ రెడ్డి ఆదేశించారు. గోశాలల ఏర్పాటు కోసం కమిటీని

వేములవాడ రాజన్న గోశాలలో కోడలు చనిపోవడం బాధాకరం. ఈ ఘటనపై ఈవోతో మాట్లాడతాను. కోడెల సంఖ్యకు అనుగుణంగా గోశాలను విస్తరించాలి. రాజన్న ఆలయం నిధులను మాజీ సీఎం వేరే చోట ఖర్చు చేశారు. మన సైన్యం అత్యవీక్యాసాన్ని దెబ్బతీసేలా సీఎం రేవంత్ రెడ్డి వ్యాఖ్యలు ఉన్నాయి. పాక్ పై యుద్ధం ఇంకా కొనసాగుతుందని ప్రధాని మోదీ చెప్పారు. ఉగ్రవాదాన్ని తుదముట్టించే వరకు యుద్ధం కొనసాగుతుంది ” అని బండి సంజయ్ అన్నారు.

నియమించాలని తెలిపారు. రంగారెడ్డి జిల్లా మొయినాబాద్ మండలం ఎంకేపల్లిలో ఏర్పాటు చేయనున్న గోశాలకు సంబంధించిన డిజైన్లను నాలుగైదు రోజుల్లో ఖరారు చేయాలని చెప్పారు. రాష్ట్రంలో గోశాలల అభివృద్ధి, నిర్వహణ, సంరక్షణపై కమాండ్ కంట్రోల్ సెంటర్ లో వివిధశాఖల అధికారులతో సీఎం సమీక్ష నిర్వహించారు. గోశాలల ఏర్పాటుపై కమిటీ అధ్యయనం చేసి.. గడువులోగా పూర్తి స్థాయి ప్రణాళిక రూపొందించాలని సీఎం స్పష్టం చేశారు. తొలి విడతలో పశు, వ్యవసాయ విశ్వవిద్యాలయాలు, కళాశాలలు, దేవాలయాలు భూముల్లో గోశాలలు ఏర్పాటు చేయాలని సూచించారు. ఇరుకుగా గోవులను బంధించినట్లుగా ఉండకూడదని, స్వేచ్ఛగా తిరిగేలా అత్యాధునిక సదుపాయాలతో నిర్మించాలని సీఎం స్పష్టం చేశారు. కనీసం 50 ఎకరాల్లో నిర్మించేందుకు వీలుగా స్థలాలను గుర్తించాలన్నారు. గోశాలల నిర్వహణలో ధార్మిక సంస్థలను భాగస్వామ్యం చేసి అంతం పరిశీలించాలని సూచించారు.

వెనుకబడిన వర్గాల సంక్షేమానికి కట్టుబడి ఉన్నాం: భట్టి విక్రమార్క

పాల్వంచ: ఎస్సీ, ఎస్టీ, బీసీల సంక్షేమానికి కాంగ్రెస్ ప్రభుత్వం కట్టుబడి ఉందని తెలంగాణ డిప్యూటీ సీఎం మల్లు భట్టి విక్రమార్క అన్నారు. ఆయా వర్గాలకు రాజకీయ అధికారం కల్పించేందుకు చిత్తశుద్ధితో ఉన్నామని చెప్పారు. భద్రాద్రి కొత్తగూడెం జిల్లా పాల్వంచలో నిర్వహించిన ఆదివాసీ కాంగ్రెస్ కార్యకర్తల సమ్మేళనంలో ఆయన మాట్లాడారు. దేశంలోని అన్ని రకాల వనరులను ఎస్సీ, ఎస్టీ, బీసీలకు ఇవ్వాలనేది కాంగ్రెస్ లక్ష్యమన్నారు. “వెనుకబడిన వర్గాలను దృష్టిలో పెట్టుకునే కాంగ్రెస్ ప్రభుత్వం సంక్షేమ పథకాలను రూపొందిస్తోంది. ఎస్సీ, ఎస్టీ, బీసీల కోసమే కాంగ్రెస్ ప్రభుత్వం భూగర్భ పరిమితి చట్టం చేసింది. భూమిలేని ఎస్సీ, ఎస్టీలకు భూములు పంపిణీ చేసింది. 6.70 లక్షల ఎకరాలను కాంగ్రెస్ ప్రభుత్వం పేదలకు పంపిణీ చేసింది. పేదలకు పంచిన భూములను వారు దుస్తుకోకుండా భారాన ప్రభుత్వం అడ్డుకుంది. గిరిజనుల భూమికి సాగునీటి కోసం



‘ఇందిరా సౌర గిరిజల వికాసం’ పథకాన్ని ప్రారంభించాం. దీనికోసం రూ.12,500 కోట్లు కేటాయించాం. 2013లో ఎస్సీ, ఎస్టీ సబ్ ప్లాన్ ను తీసుకొచ్చింది కాంగ్రెస్ ప్రభుత్వమే” అని భట్టి విక్రమార్క వివరించారు.

ఆపరేషన్ సిందూర్ పై మేం రాజకీయం చేయడం లేదు: మంత్రి ఉత్తమ్

హైదరాబాద్: వాయుసేనకు ఫైటర్ జెట్స్, ఆయుధాలు సరైన సమయానికి అందేలా కేంద్రం చర్యలు తీసుకోవాలని మంత్రి ఉత్తమ్ కుమార్ రెడ్డి అన్నారు. ఆపరేషన్ సిందూర్ లో భారత్ ఎన్ని యుద్ధ విమానాలను కోల్పోయిందో ప్రజలకు సమాధానం చెప్పాలన్నారు. “రఫేల్ విమానాలు కూలాయని రాహుల్ చెబితే దేశ వ్యతిరేకులు అన్నారు. రఫేల్ విమానాలు కూలాయని సీడీఎస్ ఒక ఇంటర్వ్యూలో చెప్పారు. సీడీఎస్ వ్యాఖ్యలపై ఏం చెప్పారు..



ఆయన్ని దేశ వ్యతిరేకి అంటారా? పాకిస్థాన్ ఫైటర్ జెట్స్ ఎన్ని కూలాయో కూడా స్పష్టం చేయాలి. సరిపడా యుద్ధ విమానాలు లేవు.. ఇది దేశానికి మంచిది కాదు. ఆపరేషన్ సిందూర్ పై కాంగ్రెస్ రాజకీయం చేయడం లేదు. యుద్ధ విషయాలు ప్రపంచానికి



ములుగుల లాంగ్ పోయింగ్ 8 మంది మావోయిస్టులు

ములుగు: నిషేధిత మావోయిస్టు పార్టీకి చెందిన 8 మంది దళ సభ్యులు ములుగు జిల్లా ఎస్సీ డాక్టర్ శరణ్ ఎదుట లొంగిపోయారు. లొంగిపోయిన వారిలో మావోయిస్టు డివిజన్ లో కమిటీ సభ్యులు ఒకరు, ఏరియా కమిటీ సభ్యులు ఇద్దరు, పార్టీ సభ్యులు ముగ్గురు, మిలిషియా సభ్యులు ఇద్దరు ఉన్నారు. వీరంతా ములుగు జిల్లా ఎస్సీ ఆధ్వర్యంలో జనజీవన స్రవంతిలో కలిశారు.

భారత్ తో వాణిజ్య ఒప్పందం ఎంతా దూరంలా లేదు: ట్రంప్

భారత్ తో వాణిజ్య ఒప్పందం కుదిరే సమయం ఆసన్నమైందని అమెరికా అధ్యక్షుడు డొనాల్డ్ ట్రంప్ పేర్కొన్నారు. న్యూఢిల్లీలో ట్రంప్ దాదాపు 26శాతం సుంకాలను విధించిన సంగతి తెలిసిందే. దీనిపై ఒక ఒప్పందం కుదుర్చుకునేందుకు ఇరుదేశాలు చర్యలు జరుపుతున్నాయి. ఈక్రమంలోనే శుక్రవారం (స్థానిక కాలమానం ప్రకారం) ఎయిర్ ఫోర్స్ వన్ లో విలేకరులతో మాట్లాడుతూ ట్రంప్ ఈ వ్యాఖ్యలు చేశారు. భారత్ తో టారిఫ్ చర్యలు గొప్పగా జరుగుతున్నాయని ట్రంప్ తెలిపారు. ఆ దేశంతో వాణిజ్య ఒప్పందం కుదుర్చుకోవడానికి చాలా దగ్గరగా ఉన్నామన్నారు. అంతేకాకుండా భారత్ - పాక్ లు ఘర్షణలకు దిగితే వారితో వాణిజ్య ఒప్పందం చేసుకోవాలనే ఆసక్తి తనకు పోతుందని వ్యాఖ్యానించారు. ఈసందర్భంగా వాణిజ్య చర్యలు జరిపేందుకు పాకిస్థాన్ ప్రతినిధులు కూడా వచ్చేవారం వాషింగ్టన్ కు రానున్నట్లు తెలిపారు. కాగా.. ఇప్పటికే ఇరుదేశాల మొదటి దశ డైలాక్షిక వాణిజ్య ఒప్పంద చర్యలు జరుగుతున్నాయి. కేంద్ర వాణిజ్య, పరిశ్రమల శాఖ మంత్రి పీయూష్ గోయల్ అమెరికా వాణిజ్య మంత్రి హెసెల్ గ్రోవ్ లుట్జ్ తో సమావేశమయ్యారు. ఈ ఏడాది సెప్టెంబరు-అక్టోబరు నాటికి తొలి దశ ఒప్పందాన్ని ఖరారు చేయాలనే లక్ష్యంతో ఉన్నారు. ఈ చర్యల్లో ప్రధానంగా పరస్పర మార్కెట్ల వినియోగం.. స్థానిక నిబంధనల అమలు, టారిఫ్ మినహాయింపులకు పరిమితులపై ఓ కొలిక్కి వచ్చే అవకాశం ఉంది. ఏప్రిల్ లో ట్రంప్ పలు దేశాలపై టారిఫ్స్ మోత మోగించిన సంగతి తెలిసిందే. ఈక్రమంలోనే 90 రోజుల పాటు ఈ సుంకాల అమలుకు అమెరికా విరామం ప్రకటించింది. ట్రంప్ విధించిన సుంకాలపై చాలా దేశాలు ప్రతికార చర్యలకు దిగాయి. అయితే, భారత్ మాత్రం విధిస్తున్న ఆలోచించి.. ప్రతికార సుంకాలకు బదులుగా అగ్రరాజ్యంతో డైలాక్షిక వాణిజ్య ఒప్పందం కుదుర్చుకోవడంపై దృష్టిపారించింది. ఇటీవల ప్రధాని మోదీ అమెరికా పర్యటన సందర్భంగా ఇరుదేశాల మధ్య వాణిజ్య ఒప్పందానికి అడుగులు పడిన సంగతి తెలిసిందే. పరస్పర ప్రయోజనాలకు అనుగుణంగా ఒప్పందం చేసుకునేలా దేశాధినేతలు అంగీకారం తెలిపారు. ఈనేపథ్యంలోనే చర్యలు జరుగుతున్నాయి.



హైదరాబాద్: పీసీసీ అధ్యక్ష హెసెల్ గ్రోవ్ లుట్జ్ అంటూ మహిళకుమార్ గౌడ్ చిల్లర వ్యాఖ్యలు చేస్తున్నారని మాజీ మంత్రి, భారాన ఎమ్మెల్యే హరిశ్ రావు విమర్శించారు.

భాజపా ఎంపీ ఈటల రాజేందర్ తో భారాన నేతలు రహస్యంగా సమావేశమయ్యారంటూ మహిళకుమార్ గౌడ్ చేసిన వ్యాఖ్యలను ఆయన ఖండించారు. ఈమేరకు ‘ఎక్స్’ వేదికగా పోస్టు చేశారు. నేరుగా ఎదుర్కొనే ధైర్యం లేక దిగజారుడు రాజకీయాల

చేయడం సిగ్గుచేటన్నారు. “బట్ట కాల్చి మీద వేసినంత మాత్రాన అబద్ధాలు నిజం కావు. మా పార్టీ నుంచి వెళ్లిన నేతలను వ్యక్తిగతంగా ఎప్పుడూ కలవలేదు. పెల్లిలోనో, చావులోనో కలిసిన సందర్భాలే తప్ప వ్యక్తిగతంగా కలవలేదు. మీరు విలువలు విస్మరించి రేవంత్ రెడ్డి బాటలో నే నడుస్తున్నారు. ఇలాంటి ఆరోపణలు మానుకొని స్థాయికి తగ్గట్లు వ్యవహరించాలి. ఎన్నికల సమయంలో ఇచ్చిన ఆరు గ్యారంటీలు, హామీల అమలుపై దృష్టిపెట్టాలి” అని హరిశ్ రావు తెలిపారు.

కేసీఆర్ కు ఒక కన్ను భారాన .. రెండో కన్ను జాగృతి సంస్థ: ఎమ్మెల్యే కవిత



హైదరాబాద్: తెలంగాణ ప్రజల గొంతుకగా తెలంగాణ జాగృతి సంస్థ పనిచేసిందని భారాన ఎమ్మెల్యే, తెలంగాణ జాగృతి అధ్యక్షురాలు కవిత అన్నారు. బంజారాహిల్స్ లో ఏర్పాటు చేసిన ‘తెలంగాణ జాగృతి’ నూతన కార్యాలయాన్ని ఆమె ప్రారంభించారు. అనంతరం మీడియాతో మాట్లాడారు. “కేసీఆర్, ఆచార్య జయశంకర్ స్ఫూర్తితో జాగృతి సంస్థ ఏర్పడింది. ఈ సంస్థను ప్రారంభించి 18ఏళ్లు అయింది. ఇప్పటి వరకు అశోక్ నగర్ లో జాగృతి కార్యాలయం ఉండేది.. ఇప్పుడు బంజారాహిల్స్ కు మార్చాం. ఇకపై ఇక్కడి నుంచే సంస్థ కార్యకలాపాలు కొనసాగిస్తాం. ఇన్నేక్షన్ ప్రయోజనంలో ఎందరో ఆశీస్సులు అందించారు. మేము చేసిన ఉద్యమాల వల్ల చాలా జీవోలు వచ్చాయి. గత పదేళ్ల కేసీఆర్ పాలనకు.. ఇప్పటి కాంగ్రెస్ పాలనకు ఎంతో తేడా ఉంది. సీఎం రేవంత్ రెడ్డి ఇప్పటికైనా ‘జై తెలంగాణ’ అనాలి. అమరవీరులకు నివాళులు అర్పించాలి. కనీసం రాష్ట్ర అవతరణ దినోత్సవం రోజైనా రేవంత్ రెడ్డి.. ‘జై తెలంగాణ’ అనాలి.

జూన్ 2న రాజీవ్ యువ వికాసం పథకం ఎందుకు తెస్తున్నారు. రాజీవ్ గాంధీకి తెలంగాణకు ఏం సంబంధం. తెలంగాణ యువ వికాసం అని ఉండాలి కానీ, రాజీవ్ యువ వికాసం అని ఉండకూడదు. కేసీఆర్ కు రెండు కళ్లలా పనిచేస్తాం.. ఒక కన్ను భారాన అయితే, రెండోది జాగృతి సంస్థ. కేసీఆర్ పై ఈగ వాలినా ఉరుకోం. కేసీఆర్ కు నోటీసులు ఇచ్చారంటే.. యావత్ తెలంగాణకు నోటీసులు ఇచ్చినట్టే. ఈ రాష్ట్రానికి ఆయన ఏం చేశారో ప్రజలందరికీ తెలుసు తెలంగాణ తెచ్చిన వ్యక్తికి నోటీసులు ఇస్తారా? అది కాళేశ్వరం కమిషన్ కాదు.. కాంగ్రెస్ కమిషన్. కేసీఆర్ కు కాళేశ్వరం కమిషన్ నోటీసులు ఇవ్వడాన్ని నిరసిస్తూ జూన్ 4న ఇందిరా పార్క్ వద్ద మహాధర్మా నిర్వహిస్తాం. మహాధర్మాలో నోటీసుల కుట్ర మొత్తం వివరిస్తాం.

గోదావరి-కావేరీ లింకేజీతో నదీ జలాలు తెలంగాణకు శాశ్వతంగా దూరమవుతాయి. బనకచర్ల ద్వారా ఏపీ ప్రభుత్వం నీళ్లు తీసుకుపోతుంటే రేవంత్ రెడ్డి ఏం చేస్తున్నారు? నదుల అనుసంధానాన్ని కేసీఆర్ వ్యతిరేకించారు. తుపాకుల గూడెం వద్ద రివర్ లింకేజీ ఉండాలని ఆయన సూచించారు. ఇచ్చిందల్లి వద్ద రివర్ లింకేజీ పెడతామని కేంద్రం చెప్పింది. జూన్ 2న నదీ జలాలపై సీఎం స్పష్టమైన ప్రకటన చేయాలి. అపెక్స్ కౌన్సిల్ సమావేశం పెట్టాలని డిమాండ్ చేయాలి” అని కవిత డిమాండ్ చేశారు. బంజారాహిల్స్ కార్యాలయంలో ఆచార్య జయశంకర్, కేసీఆర్ ఫోటోలతో తెలంగాణ జాగృతి బ్యానర్ పెట్టారు. కొత్త కార్యాలయంలో బీఆర్ అంబేద్కర్, ఆచార్య జయశంకర్, తెలంగాణ తల్లి, జ్యోతిబా ఫులే, సావిత్రిబాయి ఫులే విగ్రహాలతో పాటు అమరవీరుల స్థూపాన్ని ఏర్పాటు చేశారు.

ఇంటిగ్రేటెడ్ స్కూల్స్ పేరుతో రేవంత్ రెడ్డి స్కామ్ చేస్తున్నారు



హైదరాబాద్: ఇంటిగ్రేటెడ్ స్కూల్స్ పేరుతో తెలంగాణ ముఖ్యమంత్రి రేవంత్ రెడ్డి స్కామ్ చేస్తున్నారని బీఆర్ఎస్ నేత ఆర్ఎస్ ప్రవీణ్ కుమార్ సంచలన వ్యాఖ్యలు చేశారు. ఇంటిగ్రేటెడ్ స్కూల్స్ నిర్మాణం తన అనుచరులకు ఇచ్చే విధంగా సీఎం రేవంత్ రెడ్డి ప్రయత్నం చేస్తున్నారని విమర్శించారు. రేవంత్ ప్రభుత్వ పాలనలో గురుకులాలు అధో:పాఠశాలానికి వెళ్తున్నాయని ఆక్షేపించారు. చాలామంది పేద పిల్లలు రోడ్డున పడాలైన పరిస్థితి వచ్చిందని ఆవేదన వ్యక్తం చేశారు. ఎస్సీ వర్గాల పట్ల బిఎస్ అలుగు వర్షిని వివక్ష చూపుతున్నారని మండిపడ్డారు. అందరికంటే పెద్ద మాదిగ, పెద్ద మాల తానే అని రేవంత్ రెడ్డి అంటారని.. కానీ పేద పిల్లలు టాయిలెట్స్ వాళ్లే కడుక్కోవాలని బిఎస్ అధికారితో ఎలా చెప్పిస్తారని ప్రశ్నించారు.

ఇదేనా ఏఐసీసీ అగ్రనేత రాహుల్ గాంధీ రాజ్యాంగం చేతిలో పట్టుకుని చెబుతున్న రాజ్యాంగ సీతి అని ప్రశ్నించారు. సంపన్న వర్గాల పిల్లలకు ఒక రూల్ పేద పిల్లలకు ఒక రూలా అని ఆర్ఎస్ ప్రవీణ్ కుమార్ ప్రశ్నల వర్షం కురిపించారు. డిగ్రీ కాలేజీల్లో ఒక్క అడ్మిషన్ కూడా కాలేదు.. ఎస్సీలకు బాయ్స్, గర్ల్స్ ఒకే చోట తరగతులు ఉండకూడదని ప్రభుత్వం అంటోందని.. అమ్యాయలకు భవనగిరిలో సైనిక స్కూల్ ఏర్పాటు చేస్తే దాన్ని ఎందుకు మూసివేశారని ఆర్ఎస్ ప్రవీణ్ కుమార్ ప్రశ్నించారు. రేవంత్ ప్రభుత్వం మొద్దు నిద్రపోతుందని విమర్శించారు. దేశంలో ఎక్కడా లేని విధంగా 30 గురుకుల మహిళా డిగ్రీ కాలేజీలను కేసీఆర్ ఏర్పాటు చేశారని గుర్తుచేశారు. ఈ రోజు డిగ్రీ కాలేజీల్లో ఒక్క అడ్మిషన్ కూడా కాలేదని అన్నారు. గురుకుల మహిళా డిగ్రీ కాలేజీలు మాతపదే విధంగా రేవంత్ రెడ్డి, అలుగు వర్షిని కుట్ర చేస్తున్నారని ధ్వజమెత్తారు. గురుకుల భవనాలు కట్టడానికి బీఆర్ఎస్ ప్రభుత్వం స్థలం ఇచ్చిందని గుర్తుచేశారు. గురుకుల ఇంటర్ కాలేజీల్లో విద్యార్థులు ఫెయిల్ అయితే ప్రభుత్వం ఎందుకు నష్టమెంటరీ ఫీజు కట్టలేదని ప్రశ్నించారు. గురుకులలు విద్యార్థులు రాష్ట్ర మంత్రి దామోదర రాజనర్సింహ దగ్గరకు వెళ్తే ఆయన ఏం చేయలేకపోయారని ఆర్ఎస్ ప్రవీణ్ కుమార్ వెల్లడించారు.

కేరీ టేకర్స్ తొలగించారు.. గురుకులాల అసిస్టెంట్ కేరీ టేకర్స్ ను అలుగు వర్షిని తొలగించారని ఆర్ఎస్ ప్రవీణ్ కుమార్ మండిపడ్డారు. బీఆర్ఎస్ హయాంలో గురుకులాల్లో నమ్మర్ క్యాంపులు పెట్టారని.. రేవంత్ రెడ్డి పాలనలో నమ్మర్ క్యాంపులను రద్దు చేశారని ధ్వజమెత్తారు. అందాల పోటీలకు వచ్చిన వారికి 30 తులాల బంగారం ఇవ్వడానికి రేవంత్ ప్రభుత్వానికి బడ్జెట్ వస్తుంది.. కానీ పేద పిల్లల చదువుకు మాత్రం బడ్జెట్ లేదా అని నిలదీశారు. గురుకులాల్లో ఔట్ సోర్సింగ్, పార్ట్ టైమ్ ఉద్యోగులకు జీతాలు ఇవ్వడం లేదని అన్నారు. మంత్రులు భట్టి విక్రమార్క, దామోదర రాజనర్సింహ, ఎస్సీ ఎమ్మెల్యేలు రేవంత్ రెడ్డిని ఎందుకు నిలదీయడం లేదని అడిగారు.

కాంగ్రెస్ లోని దళిత మంత్రులు, ఎమ్మెల్యేలు బానిస బతుకులు ఎందుకు బతుకుతున్నారని ప్రశ్నించారు. పేద ప్రజలపై బాధ్యత లేని అధికారులను వెంటనే తొలగించాలని డిమాండ్ చేశారు. గురుకులాలు రాష్ట్రంలో ప్రమాదంలో ఉన్నాయని హెచ్చరించారు. గురుకులాలను కాపాడుకోవాల్సిన అవసరం రాష్ట్రంలో ఉందని చెప్పారు. టాయిలెట్లను విద్యార్థులు కడగాలని ఆదేశాలు ఇచ్చిన అలుగు వర్షినిపై చర్యలు తీసుకోవాలని కోరారు. అలుగు వర్షిని వెంటనే సస్పెండ్ చేయాలని ప్రవీణ్ కుమార్ డిమాండ్ చేశారు.

కేరీ టేకర్స్ తొలగించారు.. గురుకులాల అసిస్టెంట్ కేరీ టేకర్స్ ను అలుగు వర్షిని తొలగించారని ఆర్ఎస్ ప్రవీణ్ కుమార్ మండిపడ్డారు. బీఆర్ఎస్ హయాంలో గురుకులాల్లో నమ్మర్ క్యాంపులు పెట్టారని.. రేవంత్ రెడ్డి పాలనలో నమ్మర్ క్యాంపులను రద్దు చేశారని ధ్వజమెత్తారు. అందాల పోటీలకు వచ్చిన వారికి 30 తులాల బంగారం ఇవ్వడానికి రేవంత్ ప్రభుత్వానికి బడ్జెట్ వస్తుంది.. కానీ పేద పిల్లల చదువుకు మాత్రం బడ్జెట్ లేదా అని నిలదీశారు. గురుకులాల్లో ఔట్ సోర్సింగ్, పార్ట్ టైమ్ ఉద్యోగులకు జీతాలు ఇవ్వడం లేదని అన్నారు. మంత్రులు భట్టి విక్రమార్క, దామోదర రాజనర్సింహ, ఎస్సీ ఎమ్మెల్యేలు రేవంత్ రెడ్డిని ఎందుకు నిలదీయడం లేదని అడిగారు.

కాంగ్రెస్ లోని దళిత మంత్రులు, ఎమ్మెల్యేలు బానిస బతుకులు ఎందుకు బతుకుతున్నారని ప్రశ్నించారు. పేద ప్రజలపై బాధ్యత లేని అధికారులను వెంటనే తొలగించాలని డిమాండ్ చేశారు. గురుకులాలు రాష్ట్రంలో ప్రమాదంలో ఉన్నాయని హెచ్చరించారు. గురుకులాలను కాపాడుకోవాల్సిన అవసరం రాష్ట్రంలో ఉందని చెప్పారు. టాయిలెట్లను విద్యార్థులు కడగాలని ఆదేశాలు ఇచ్చిన అలుగు వర్షినిపై చర్యలు తీసుకోవాలని కోరారు. అలుగు వర్షిని వెంటనే సస్పెండ్ చేయాలని ప్రవీణ్ కుమార్ డిమాండ్ చేశారు.

